



מעג מען בעטן דעם אייבערשטן פאר אן אפענער מופת ?

שאלה :

לכבוד דער ראש ישיבה שליט"א,

דער ראש ישיבה שליט"א האט דערציילט ביי א שיעור אז דער רבי האט אסאך מאל געבעטן דעם אייבערשטן אז ער זאל אים ווייזן אן אפענעם מופת אז אזוי זאל זיך שטארקן ביי אים די אמונה, און עס איז טאקע אזוי געווען דריי מאל, אז דער אייבערשטער האט אים געוויזן זאכן חוץ לדרך הטבע.

איז דאס שייך אויך ביי מיר? קען איך בעטן דעם אייבערשטן ער זאל מיר ווייזן ניסים חוץ לדרך הטבע, כדי צו שטארקן מיין אמונה?

יישר כח

תשובה :

בעזרת ה' יתברך - יום ב' פרשת שמני, כ"ב אדר ב', שנת תשפ"ד לפרט קטן  
לכבוד ... גרו יאיר

איך האב ערהאלטן דיין בריוו.

אנדאי און אנדאי איז דאס שייך פאר דיר, בעט דעם אייבערשטן אויך אמונה און בעט דעם אייבערשטן ער זאל זיך באווייזן צו דיר, דער רבי האט אונז דערציילט פון זיינע מדריגות אז מיר זאלן אים נאכמאכן, מיר זאלן אויך טון וואס ער האט געטון.

דער הייליגער רבי האט דערציילט :

אין זיינע יונגע יארן, גלייך נאך זיין חתונה, האט ער זיך נאך מער

גַּעֲשׂוּ אַרְקָט אִין דִּי עֲבוּדָה, צוֹ רַעְדָן גַּאָר אַסאַף צוּם אַיִבְעֶרְשְׁטֵן און אים  
 בַּעֲטָן אַז עַר זַאל זוכֶה זײַן צוֹ ווערן נאַנט צו אים. דער רַבִּי הָאָט דַּערצײלֵט  
 אַז ס'איז אים אָנגַעקומען זײַער שווער דַּעמאַלט דָּאָס צו טוֹן, עַר הָאָט  
 גאַרנישט גַעשפּירט אַז דער אַיִבְעֶרְשְׁטער הַעֲרַט אים אויס, עַר הָאָט  
 גאַרנישט גַעזען און גאַרנישט גַעפּילט, און דַּעריבֶּער הָאָט עַר זײַךְ גַעדאַרפֵּט  
 זײַער שְׁטאַרְקֵן צוֹ רַעְדָן ווייטער צוּם אַיִבְעֶרְשְׁטֵן אַפּילו אַן קײַן גַעפּיל.

עַר הָאָט דָּאָן זײַער אַסאַף גַעבַּעטן דַּעם אַיִבְעֶרְשְׁטֵן אַז עַר זַאל זײַךְ  
 באַווייזן פֿאַר אים, אַז עַר זַאל שְׁפּירן אַז דער אַיִבְעֶרְשְׁטער איז מיט אים, אַז  
 דער אַיִבְעֶרְשְׁטער הַעֲרַט זײַךְ צו צו זײַנע תּפּלוֹת, און דָּאָן הָאָט אים פֿאַסירט  
 דְּרײַ מַעֲשׂוֹת וואָס עַר הָאָט גַעבַּעטן דַּעם אַיִבְעֶרְשְׁטֵן און דער אַיִבְעֶרְשְׁטער  
 הָאָט אים גַעוויזן אַ נֶס.

אַיַנְס איז גַעווען אַז אויף דַּעם פֿלאַך וואו דער רַבִּי פֿלַעגט גײַן שְׁפּאַצירן  
 און רַעְדָן צוּם אַיִבְעֶרְשְׁטֵן, איז גַעווען דָּאָרט אויפֿן וועג אַ גְרוֹיסער צֶלֶם,  
 אַזוי ווי ס'איז גַעווען דִּי סֹדֵר פֿון דִּי גוֹיִם דַּעמאַלט צוֹ לײַגן אַיִבְעֶרְאָל אַ שְׁתִּי  
 וְעָרֵב, סְפַעצִיעֵל אִין דִּי דַּערפֿלֶעך. דער רַבִּי הָאָט גַעהאַט גְרוֹיסע יסוּרִים פֿון  
 דַּעם, עַס הָאָט אים מַבְלַבֵּל גַעווען צוֹ זַען דַּעם צֶלֶם אִין דִּי צײַט וואָס עַר  
 שְׁפּאַצירט דָּאָרט און רַעֲדֵט זײַךְ אויס צוּם אַיִבְעֶרְשְׁטֵן, הָאָט עַר גַעבַּעטן  
 אַסאַף דַּעם אַיִבְעֶרְשְׁטֵן אויף דַּעם, און דָּאָן הָאָט זײַךְ דַּער צֶלֶם פֿלוּצִלינג  
 צַעבֶּראַכֵן און איז אַראַפֿגַּעפּאַלן צוֹ דַּער עֶרֶד.

דִּי צווייטע מַעֲשֶׂה איז גַעווען אַז עַר פֿלַעגט גײַן רַעְדָן צוּם אַיִבְעֶרְשְׁטֵן  
 נַעבֵן טײַף, און דָּאָרט איז גַעווען אַסאַף פֿיש אִין טײַף, און עַר הָאָט גַעבַּעטן  
 דַּעם אַיִבְעֶרְשְׁטֵן אַז דִּי פֿיש זַאלן קוּמַען צו אים אַן דַּעם וואָס עַר זַאל דַּארפֵּן  
 אַרײַנוואַרפֵּן אַ נַעץ, און אַזוי איז טאַקע גַעווען.

דִּי דְרִיטֶע איז גַעווען אַז עַר הָאָט זײַער גַעוואַלט זַען אַ מֵת, אַ מַעֲנִשׁ  
 וואָס איז שוין גַעשְׁטאַרְבֵּן. עַר הָאָט אַסאַף גַעבַּעטן דַּעם אַיִבְעֶרְשְׁטֵן אויף  
 דַּעם, און דַּער אַיִבְעֶרְשְׁטער הָאָט אים גַעהאַלפֵּן אַז עַר הָאָט טאַקע גַעזען אַ  
 מֵת.

דאס איז געווען איינמאל ווען ער איז געלעגן אין בעט אין זיין צימער אין זיין שווער'ס הויז, און דער רבי האט זיך זייער דערשראקן דעמאלט ווען ער האט געזען דעם מת, ווייל עס איז געווען די ערשטע מאל וואס ער האט געזען א מת, דאס איז געווען ווען ער איז געווען נאך גאר יונג גלייך נאך די חתונה, און ווי דער רבי האט שפעטער דערציילט איז דער מת געווען א גרויסער רשע. און פון גרויס פחד האט דער רבי אנגעהויבן זייער צו שרייען מיט גרויסע קולות, די שטוב מענטשן זענען שנעל געקומען צו לויפן הערנדיג די געשרייען, זיי האבן אבער נישט געקענט אריינגיין אין צימער ווייל עס איז געווען פארשלאסן פון אינעווייניג. ביז זיי האבן מצליח געווען צום סוף צו עפענען די טיר און אריינקומען, און דאן האט זיך דער רבי פארוואיגט (פעולת הצדיק, סימן עט).

\*

אז מיר וועלן פאלגן דעם רבין, מיר וועלן רעדן צום אייבערשטן, זיך מתבודד זיין - וועלן מיר אויך ווערן גרויסע צדיקים מיט א שטארקע אמונה. דער אייבערשטער זאל העלפן זאלסט האבן הצלחה אין אלע ענינים.

...



דארף מען אכטונג געבן אויף צניעות פון קליינווייז אן?

שאלה:

לכבוד דער ראש ישיבה שליט"א,

מיין קליינער צוויי יעריג אינגל מעג זען ווי מען באדט זיין קליין שוועסטערל, אדער ווי מען טוישט איר איבער? דארף מען לייגן א דגוש אויף דעם אויף אזעלכע קליינע קינדער?

יישר כח

תְּשׁוּבָה :

בְּעֶזְרַת ה' יִתְבָּרֵךְ - יוֹם ב' פְּרִשְׁת שְׁמִינִי, כ"ב אָדָר ב', שְׁנַת תּשפ"ד לְפָרֵט קָטָן  
לְכַבּוֹד ... גֵּרוֹ יְאִיר  
אִיף הָאב עֶרְהֶאֱלָטָן דִּיין בְּרִיוּ.

מְעַן דָּאָרְף אַכְטוֹנִג גַּעבֵן אוֹיף צָנִיעוֹת פֿון קְלִינִיווייז אָן, ווייל יַעֲדֵע זאָף  
וואס מְעַן זַעט - ווערֵט אַ בִּילְד אין מַח, און אָפִילוּ וואס אַ קִינְד זַעט - ווערֵט  
איינגעקריצט אין מַח אַ בִּילְד, און ווען מְעַן ווערֵט עֶלְטֵער גַּעֲדֵענְקֵט מְעַן עַס.  
דָּער אַייבֶּערֶשְׁטֵער זַאל הַעֲלֵפֵן זַאלֶסֶט הָאבֵן הַצְלָחָה אין אַלֵע עֲנִינִים.

...



ווי אזוי קען איך זיך אָפּגעוואוינען פון האַרְבֵּע נְסִיוֹנוֹת ?

שְׂאֵלָה :

לְכַבּוֹד דָּער ראש יְשִׁיבָה שְׁלִיט"א,

איך האב אַ שְׂטאַרְקֵע תַּאֲוָה צו קוקן אויף זִיסֵע בַּחוּר'לֵעֵד, איך האב אָפִילוּ נְסִיוֹנוֹת  
צו טון מיט זיי עֲבִירוֹת רַחֲמָנָא לִיצְלוֹ, עַס צִיעַט מִיר אויף צו רַעֲדֵן צו זיי וועגן שְׁלֵעֲכֻטֵע  
זאַכן, איך קען זיך נִישֵׁט אָפּגעוואוינען פון דַעם; וואס טוט מְעַן?

יִישָׁר פַּח

תְּשׁוּבָה :

בְּעֶזְרַת ה' יִתְבָּרֵךְ - יוֹם ב' פְּרִשְׁת שְׁמִינִי, כ"ב אָדָר ב', שְׁנַת תּשפ"ד לְפָרֵט קָטָן  
לְכַבּוֹד ... גֵּרוֹ יְאִיר  
אִיף הָאב עֶרְהֶאֱלָטָן דִּיין בְּרִיוּ.

מוֹהֲרָא שְׁ זַאגֵט, עַס איז דָּא אַיין זאָף וואס מְעַן דָּאָרְף טון מיט מְנִיּוּלִים  
וואס טוען עֲבִירוֹת מיט קִינְדֵער און יונגע בַּחוּרִים; מְעַן דָּאָרְף זיי אַיינְשְׂפאַרן  
אין תְּפִיסָה אויף זייַער גאַנץ לַעבֵן, זיי זאַלן מְעַר נִישֵׁט זַען די שִׁיין פֿון די זון.  
אַיין זאָף קען איך דִיר זאַגן, אויב אַיינער נַעמֵט קִינְדֵער און בַּחוּרִים און  
טוט מיט זיי עֲבִירוֹת, אויף אַזאַ אַיינער טאַר מְעַן נִישֵׁט רַחֲמָנוֹת הָאבֵן, אַזאַ  
אַיינער איז אַ רוֹצַח, אַן אַכְזָר. דָּער רַבִּי זַאגֵט, אויף אַיין עֲבִירָה טאַר מְעַן

נִישֵׁט מְלַמֵּד זְכוּת זַיִן, דְּעַר זַעֲלָבֶע רַבִּי וואס לְעֲרַנְט אונז מְלַמֵּד זְכוּת זַיִן אַפִּילוֹ אויף רְשָׁעִים; דְּעַר רַבִּי זַאָגְט (סֵפֶר הַמִּידוֹת אוֹת נִיאוּף חֶלֶק ב', סִימָן ח): "אָסוּר לְלַמֵּד זְכוּת עַל זֶה שְׁעֵבֵר עַל מִשְׁכַּב זָכָר", מָעַן טָאָר נִישֵׁט מְלַמֵּד זְכוּת זַיִן אויף אַ מְעַנְטֵשׁ וואס טוט די עֲבִירָה, אַזאַ אַיינער בַּאֲקוּמְט סְקִילָה; אויב וואלט ער געווען אין די צייטן פון די סְנֵה־רִיִן - וואלט מען אים גענומען און פאַרשטיינערט. אַזוי ווי די תּוֹרָה זַאָגְט (וַיִּקְרָא כ, יג): "מוֹת יוֹמְתוּ דְמֵיהֶם בָּם", און חֲכָמֵינוּ זְכוּרָנָם לְבִרְכָה זַאָגְן (פְּתוּבוֹת ל). אַפִּילוֹ מִיר הָאָבֵן נִישֵׁט דָּעם בֵּית הַמִּקְדָּשׁ, מִיר הָאָבֵן נִישֵׁט די סְנֵה־רִיִן וואס זאַלן מַעֲנִישׁ זַיִן מִיט די ד' מִיתוֹת בֵּית דִּין, איז אָבער ווייטער דא די ד' מִיתוֹת בֵּית דִּין אַפִּילוֹ הַיִּנְטִיגֶע צַיִטן - אויב מָעַן טוט נִישֵׁט תְּשׁוּבָה; ווער עס איז מְחוּיָב סְקִילָה פֿאַלֵט אַראַפּ פֿון אַ נַאָף אָדער ווערט ער פֿאַרצִיקט פֿון אַ חַיִּי, ווער עס איז מְחוּיָב שְׁרָפָה ווערט פֿאַרברענט אָדער כאַפֵט ער אַ בַּיִס פֿון אַ שְׁלֵאֲנֵג, ווער עס איז מְחוּיָב מִיתַת הָרֶג וועט געהרג'ט ווערן, און ווער עס איז מְחוּיָב חֲנֻק ווערט דערטרונקען אין וואסער אָדער וועט ער דערשטיקט ווערן רַחֲמָנָא יִצִילֵנוּ.

דאס איז אויף אַ מְנִיּוּל אָדער צוויי מְנִיּוּלִים וואס טוען עֲבִירוֹת, די זענען חַיִּיב מִיתָה, עס וועט זיי גאַרנישט העלפֿן, זיי טאר מָעַן נִישֵׁט דין זַיִן לְפָנֵי זְכוּת, כָּל שָׂפָן וְכָל שָׂפָן אַיינער אַ רְשָׁע וואס נעמט יונגע קינדער, יונגע בחורים - און טוט מַעֲשֵׂה נְבָלָה, אַזאַ אַיינעם דאַרף מָעַן אַיינשפּאַרן אין תּפִּיסָה פֿאַר זַיִן גאַנץ לעבן. אַזוי ווי דער רַבִּי זַאָגְט (סֵפֶר הַמִּידוֹת אוֹת פְּדִיּוֹן שְׁבוּיִים, סִימָן ט): "בְּעוֹן מִשְׁכַּב זָכָר נִתְפָּס בַּתּפִּיסָה", ווער עס טוט די עֶקְלָדִיגֶע עֲבִירָה, וועט צום סוף אָנקומען אין תּפִּיסָה, אויף אַזאַ אַיינעם טאר מָעַן נִישֵׁט רַחֲמָנוּת הָאָבֵן.

דער אייבערשטער זאל דיר שיקן אַ רְפוּאָה שְׁלִימָה, דו זאַלסט קענען תְּשׁוּבָה טון און אָנהויבן לעבן אַ נאַרמאַלע לעבן.

...



ווי אזוי שטארק איך זיך נישט צו פארבן די נעגל?

שאלה:

לְכַבֹּד דְּעַר רֵאשִׁי יְשִׁיבָה שְׁלִיט"א,

יִישֵׁר כַּח פֶּאָר אַלְע שִׁיעוּרִים און בְּרִיוּו, עָס גַּעבֶט מִר אַסאַד כַּח אִין לַעבֹן.

איך דארף חיזוק, איך האב זיך ברוך השם מקבל געווען, אין זכות פון די שיעורים, זיך נישט צו פארבן די נעגל. איך האב זיך ברוך השם געהאלטן שטארק צו דעם שוין איבער א יאר, אבער לעצטנס איז מיר עס געווארן שווערער, זעענדיג ווי מיינע חבר'טעס פארבן זיך יא. איך בין פרייליך מיט מיין גוטע קבלה, און איך וויל עס נישט טוישן, איך ציטער צו פארבן די נעגל נאכן הערן ביי די שיעורים ווי הארב דאס איז, און איך בעט דעם אייבערשטן אז אין דעם זכות זאל איך זוכה זיין צו א גוטע און ערליכע שידוך בקרוב, אבער איך דארף אביסל חיזוק אויף דעם.

אויף האב איך געוואלט פֿרעגן וואס איך דארף צו טון ווען מיין מאמע בעט מיר איך זאל איר פארבן אירע נעגל. פארנאנגענע וואד האט זי מיר עס געבעטן, איך האב נישט געוואקסט וואס צו טון, איך האב געבעטן דעם אייבערשטן אויף דעם און באשלאסן עס צו טון פאר איר, כדי איר נישט מצער צו זיין, אויב וועל איך איר זאגן פארנוואס איך וויל עס נישט טון; האב איך געטון ריכטיג? און וואס דארף איך טון אויב פאסירט דאס נאכאמאל?

איך האף דער ראש ישיבה שליט"א וועט מיר ענטפערן, און נאכאמאל א גרויסן יִישֵׁר כַּח פֶּאָר אַלְע חִיזוּק, דְּעַר אִיבֶּערשטער זאל געבן אַסאַד כַּח פֶּאָרן רֵאשִׁי יְשִׁיבָה שְׁלִיט"א ווייטער אַנצוגיין מיט די הייליגע אַרבעט.

יִישֵׁר כַּח

תשובה:

בְּעִזְרַת ה' יִתְבָּרַךְ - יוֹם ב' פְּרֻשַׁת שְׁמִינִי, כ"ב אָדָר ב', שְׁנַת תְּשַׁפ"ד לְפֶרֶט קָטָן ... תַּחֲוִי

איך האב ערהאלטן אייער בריוו.

וואויל איז איך און וואויל איז אייער חלק אז איר שמירט נישט אייערע נעגל, אין דעם זכות וואס איר פירט זיך איידל און ערליך - זאלט איר טרעפן א גוטע שידוך און אויפשטעלן שיינע ערליכע דורות; איידלקייט ברענגט

עַרְלִיכֶּע דורות. דער הייליגער רבי זאגט (ספר המידות אות בנים, סימן ט): "צניעות שְׂבָאֵשָׁה, מְזַכָּה לָהּ לְבָנִים הַגּוֹנִים", איידלקייט ברענגט גוטע קינדער.

זייער גוט האט איר געטון אז איר האט געטון וואס אייער מאמע בעט אייך, אבער פאר זיך זאלט איר נישט שמירן די נעגל; נישט פון די הענט און נישט פון די פיס, און אויך נישט גיין מיט קיין לאנגע נעגל, נאר זיך שערן די נעגל יעדן ערב שבת לכבוד שבת, ווייל לאנגע נעגל איז דינים, לאנגע נעגל ברענגט טומאה.

געוואוינט אייך צו צו רעדן צום אייבערשטן אויף אייער אייגענע שפראך, בעסט דעם אייבערשטן איר זאלט טרעפן אן ערליכע שידוך און האבן ערליכע דורות, און זייט שטארק נישט צו ווערן צעפאלן פון אנדערע.

דער אייבערשטער זאל העלפן איר זאלט האבן הצלחה אין אלע ענינים.

...



וויפיל חומרות זאלן מיר טון אויף פסח?

שאלה:

לכבוד דער ראש ישיבה שליט"א,

איך בין לעצטנס ברוך השם מקורב געווארן צו די שיעורים און צו די עצות פון הייליגן רבי'ן, נישטא די ווערטער צו דאנקען דעם אייבערשטן אויף דעם.

איך האב א שאלה למעשה בנוגע זיך דערווייטערן פון חומרות ופרישות. עס קומט פסח און איך האב פארשידענע חומרות, צום ביישפיל איך לאז נישט כשר'ן די סעלה קלינינג אויוון דורך די סעלה קליז, ווייל עס זענען דא פוסקים וואס האלטן נישט דערפון. אויך לאז איך נישט מאלן די פיש אין פיש געשעפט, ווייל פסח מיט מען זיך נישט. יעדעס יאר האט מיין ווייב טענות אז איך בין א פרומער אויף איר חשבון, ווייל אסאך ערליכע אידן זענען נישט אזוי מחמיר, און יעצט קומט זי מיט א שטערקערע טענה, ווייל זי הערט פון מיר אז אין ברסלב האלט מען נישט פון חומרות ופרישות, זי זאגט מיר: "דא ביסטו א ברסלב'ער, און דא גייסטו קעגן דעם ראש ישיבה".

מיר האבן ביידע מסכים געווען אז איך זאל פֿרעגן דעם ראש ישיבה שליט"א, און מיר וועלן טון וואס דער ראש ישיבה שליט"א וועט זאגן.

יישר כח

תשובה:

בעזרת ה' יתברך - יום ג' פֿרשת שמיני, כ"ג אדר ב', שנת תשפ"ד לפֿרט קטן  
לקבֿוד ... גרו זאיר

איך האב ערהאלטן דיין בריוו.

דער רבי האט נישט געהאלטן פון חומרות, אפילו חומרות ביי יום טוב פֿסח האט דער רבי נישט געהאלטן מען זאל מקפיד זיין מיט חומרות וואס ברענגט מרה שחורה.

דער רבי האט דערצייילט (שיחות הר"ן, סימן רלה): "ווען איך בין געווען יונג און איך האב דעמאלט נישט געוואוסט דאס שפעדליכקייט פון חומרות וכו' - בין איך אויף אריינגעפאלן אין דעם טעות, ווען עס איז געקומען דער יום טוב פֿסח בין איך געווארן פארלוירן, איך האב נישט געוואוסט וואס צו טון; יעדעס מאל איז מיר בייגעפאלן נאך חומרות, ביז איין מאל האב איך געטראכט 'וואס טוט מען צו האבן ריינע וואסער אויף פֿסח? ווי אזוי קען איך אכטונג געבן צו האבן ריינע וואסער אויף פֿסח אן קיין חשש חמץ?'"

דעמאלט איז געווען דער סדר אז מען פלעגט אָנשעפֿן וואסער פֿאר גאנץ פֿסח, דער רבי האט געטראכט אז דאס איז נישט קיין עצה, ווייל מען קען נישט אָפהיטן די וואסער דורכאויס גאנץ יום טוב עס זאל נישט צוקומען צו דעם קיין משהו חמץ, "האב איך געטראכט, 'די בעסטע וואסער וואלט ווען געווען קנואל וואסער, ווייל א קנואל האלט דאך אין איין קוועלן פֿרישע וואסער כסדר אן קיין שום חשש חמץ". אָבער דאָרט וואו דער רבי האט געוואוינט איז נישט געווען קיין קנואל וואסער, האט ער געטראכט אָנוועק צו פֿארן מיט די משפּחה אויף יום טוב צו א פֿלאַך וואו עס איז דא א קנואל, אזוי שטארק זענען געווען זיינע חומרות אויף פֿסח; האט דער רבי אויסגעפֿירט: "אָבער ברוך השם אז היינט דאָרף איך נישט קיין חומרות,



היינט ווייס איך אז דער אייבערשטער האט געגעבן די תורה פאר מענטשן  
און נישט פאר מלאכים, היינט פריי איך זיך מיט די מצוות אליינס".  
דער אייבערשטער זאל העלפן זאלסט האבן הצלחה אין אלע ענינים.

...



צו מיין שיעור משניות, זאל איך צולייגן אויף א בלאט גמרא?

שאלה:

לכבוד דער ראש ישיבה שליט"א,

יישר כח פאר אלע שיעורים וואס טוישן מיין לעבן צום גוטן, פאר אלע גוטע עצות  
אין לעבן אויף יעדן הינזיכט.

פאר עטליכע חדשים צוריק האב איך אנגעהויבן זאגן ח"י פרקים משניות יעדן טאג,  
און אזוי ענדיג איך ברוך השם גאנץ ששה סדרי משנה יעדן חודש. איך האב זיך  
צוגעוואוינט צו דעם און דאס איז ברוך השם געווארן ווי א חלק פון מיין לעבן, און איך זע  
מיט די אויגן ווי דאס האט מיר גאר שטארק געטוישט אויף גאר אסאך אופנים, אסאך  
זאכן האבן זיך פארבעסערט אין מיר און אין מיין פאמיליע. אויך פרוביר איך צו מאכן  
יעדן טאג צייט צו לערנען חומש.

יעצט וואלט איך שטארק געהאט חשק צוצולייגן אויף צו לערנען דעם בלאט גמרא  
יעדן טאג, איך האב אבער מורא אז אויב איך וועל צולייגן נאך שיעורים, וועט עס מיר  
אוועקנעמען פון די משניות; איז ריכטיג צוצולייגן נאך א שיעור צו מיין סדר, צו לערנען  
יעדן טאג א בלאט גמרא?

יישר כח

תשובה:

בעזרת ה' יתברך - יום ד' פרשת שמני, כ"ד אדר ב', שנת תשפ"ד לפרט קטן  
לכבוד ... גרו יאיר

איך האב ערהאלטן דיין בריוו.

וואויל איז דיר אז דו לערנסט די הייליגע תורה, דו לערנסט משניות  
אויפן סדר דרך הלימוד פון הייליגן רבי'ן וואס האט אונז געזאגט צו לערנען

אֶפִּילוּ בְּלֵי הַבְּנָה, אֶפִּילוּ אֵן פֶּאָרְשֵׁטִיין (שיחות הר"ן, סימן עו), מְשַׁנּוֹת צִיט אַרױס דַּעַם מְעַנְטֶשׁ פּוֹן דֵּי גֶרַעסְטֶע בְּלֶאטֶעס, פּוֹן דֵּי גִיהֵנוּם בְּזָה וּבְכַא; אַזױ ווִי דַּעַר חֵיד"א זְכָר צִדִּיק לְבָרְכָה בְּרַעַנְגֶט בְּשֵׁם מְדַרְשׁ תְּלַפּוֹת (עמוד מא): "אֲשֶׁר בֶּן יַעֲקֹב יוֹשֵׁב עַל פֶּתַח וְשָׁל גִיהֵנוּם, וּמִי שֶׁהֲרַבָּה לְלַמּוֹד מְשַׁנּוֹת אֵינוּ מִנְיָחוּ לְהַכְנִס שָׁם", וּוְעַן אַ מְעַנְטֶשׁ קוּמֶט אַרױף אױבֶן אֵין הֵימֶל קוּמַעַן דֵּי מְלֶאכִי חַבְלָה אױן ווִילן אִים אַרױנְשֶׁלְעַפֶּן אֵין גִּיהֵנוּם, בִּיז אֲשֶׁר בֶּן יַעֲקֹב קוּמֶט אױן פֶּרַעַגֶט דַּעַם מְעַנְטֶשׁ: "הָאֶסֶט גַּעֲלַעַרְנֶט מְשַׁנּוֹת?" אױבֶּ הָאֶט עַר גַּעֲלַעַרְנֶט מְשַׁנּוֹת טְרַאגֶט עַר אִים אַרױין אֵין גֶּן עַדֶן. עַר טֵיטֶשׁט מִיט דַּעַם וּוְאֶס שְׁטֵיט אֵין פֶּסוּק (בְּרַאשִׁית מֵט, כ): "מֵאֲשֶׁר שָׁמְנָה לַחֲמוּ", 'שְׁמָנָה' אִיז דֵּי אױתִיּוֹת 'מְשַׁנָּה', אַז אֲשֶׁר בֶּן יַעֲקֹב זַעַט אַ מְעַנְטֶשׁ וּוְאֶס הָאֶט גַּעֲלַעַרְנֶט מְשַׁנּוֹת, "וְהוּא יִתֵּן מַעֲדָנֵי מֶלֶךְ", וּוְעַט עַר זױכָה זֵיין צו גֶּן עַדֶן; דָּאֶס אִיז נִישֶׁט נֶאָר לְאַחַר הַפְּטִירָה, דָּאֶס אִיז נֶאָךְ יַעֲצֹט וּוְעַן מַעַן לַעֲבֹט; וּוְעַן אַ מְעַנְטֶשׁ לַעַרְנֶט מְשַׁנּוֹת הֵיט עֶס אִים אַפּ פּוֹן דֵּי מְלֶאכִי חַבְלָה וּוְאֶס ווִילן אִים אַוְועֶקְשֶׁלְעַפֶּן פּוֹנַעַם אֵיבַעַרֶשֶׁטן.

יַעֲצֹט לֵיִיג צו אַ שִׁיעוֹר אֵין גְּמָרָא, לַעַרְן יַעֲדֶן טָאג כֶּאֱטֶשִׁיג אַ בְּלֶאט גְּמָרָא, מוֹהֲרָא שׁ בְּרַעַנְגֶט פּוֹן דַּעַם גְּרוִיסֶן גֶּאױן רַבִּי שְׁעַפְטִיל זְכָר צִדִּיק לְבָרְכָה, דַּעַר זױן פּוֹנַעַם שְׁל"ה הַקְּדוֹשׁ זְכוּתוֹ יִגֶּן עֲלֵינוּ, וּוְאֶס עַר שְׁרֵיבֶט אֵין זֵיין צוּוָּאָה (בְּסוּף סֵפֶר יֵשׁ נױחֲלִין): "לַעַרְנֶעַן אַ בְּלֶאט גְּמָרָא יַעֲדֶן טָאג דַּאָרף זֵיין אַ חֵיױב פֶּאָרן מְעַנְטֶשׁ אַזױ ווִי אַנְטוֹן תְּפִילִין יַעֲדֶן טָאג", עֶס וּוְעַט דֵּיר בְּרַעַנְגֶעַן צו הוִיכַע מְדַרִיגוֹת, אַז מַעַן לַעַרְנֶט גְּמָרָא וּוְעַרֶט מַעַן אַרױמְגַענוּמַעַן מִיט דֵּי הֵילִיגַע מְלֶאכִים, דֵּי מְרַפְכָה פּוֹן דֵּי שְׁכִינָה, גְּמָר"א אִיז דֵּי רֶאשִׁי תִיבּוֹת: מ'יכָאֶל, ג'בְּרִיאֶל, ר'פֶּאֶל, א'וֹרִיאֶל, וּוְעַסֶט וּוְעַרְן אַ מְרַפְכָה פֶּאָר דֵּי שְׁכִינָה.

אַ בְּלֶאט גְּמָרָא אִיז נִישֶׁט קֵיין סַאף, אַ בְּלֶאט גְּמָרָא קַעַן יַעֲדַעַר אֵינַעַר בְּאוּוִיזֶן צו לַעַרְנֶעַן יַעֲדֶן טָאג, אַ בְּלֶאט גְּמָרָא פֶּאָרְבְּרַעַנֶט דֵּי קְלִיפּוֹת וּוְאֶס מַעַן הָאֶט בְּאַשְׁאָפֶן דוֹרְף עֲבִירוֹת, אַזױ ווִי דַּעַר רַבִּי זֶאגֶט (לְקוּטֵי מוֹהַר"ן חֶלֶק א, סִימָן רִיד): "תְּלַמּוֹד" גִּימְטְרִיאַ שְׁמָה שֶׁל הַקְּלִפָּה הַמְּחַטָּאֵת אֶת הָאָדָם בְּפִגְם הַבְּרִית שְׁנַקְרָאֵת "לִילִית", וּוְעַן אַ מְעַנְטֶשׁ לַעַרְנֶט גְּמָרָא - פֶּאָרְבְּרַעַנֶט עַר אַלַע קְלִיפּוֹת וּוְאֶס עַר הָאֶט בְּאַשְׁאָפֶן.

דער אייבערשטער זאל העלפן זאלסט האבן הצלחה אין אלע ענינים.

...



קויפן פאר די ווייב מתנות, ווען זי גייט עס נישט נוצן ?

שאלה :

לכבוד דער ראש ישיבה שליט"א,

איך האב געליינט אין א בריוו וואס דער ראש ישיבה שליט"א האט געשריבן [בייגעלייגט אין דעם קונטרס, איש אמונות עמוד ???]: "יעצט קומט דער יום טוב פסח, זע צו קויפן פאר דיין ווייב א שיינע צירונג און גייע קליידער"; האב איך אבער געוואלט פֿרעגן, אויב מיין ווייב האלט נישט ביים אנטון די צירונגען, צי איך זאל איר נאך ווייטער קויפן?

איך האב איר שוין אסאך מאל געקויפט מתנות צירונגען, זי נוצט עס אבער קיינמאל נישט. אויסער די אויערינגלעך, ווייל איר מאמע גייט איר אנשרייען אויב זי גייט נישט מיט אויערינגלעך. אויך האב איך איר אסאך מאל געקויפט מתנות טייערע פֿערפוימס און זי האלט נישט ביים עס נוצן, און די זעלבע מיט מעיקאפ נוצט זי כמעט קיינמאל נישט.

ווען עס וואלט געקומען פון גרויס צניעות, וואלט איך גארנישט געזאגט, אבער למעשה קומט עס פשוט פון נאכגעלאזקייט; וואס קען איך טון צו דעם?

יישר כח

תשובה :

בעזרת ה' יתברך - יום ד' פרשת שמני, כ"ד אדר ב', שנת תשפ"ד לפֿרט קטן לכבוד ... גרו יאיר

איך האב ערהאלטן דיין בריוו.

זיי נישט ברוגז וואס איך גיי דיר זאגן, דאס וואס דו זאגסט אז דיין ווייב איז נאכגעלאזט - דאס איז דיין פֿראבלעם; וואלסטו איר אויפגעבויט, געגעבן גוטע ווערטער און געמוטיגט - וואלט זי נישט געווען נאכגעלאזט. די ווייב איז א שפיגעלע פונעם מאן, ווי אזוי דער מאן קוקט אויף זיין ווייב - אזוי איז זי; קוקט ער אויף איר ווי א נעבעך, ווי א נאכגעלאזטע -

ווערט זי אַ נאַכגעלאַזטע, אַ נעבעך, האט דער מאן שְׂכָל, ער קוקט גוט אויף איר, ער געבט איר גוטע ווערטער, ער לויבט איר מיט די שענסטע לויב ווערטער – ווערט זי אויפגעבויט און פֿרייליך, ווייל אויפן מאן ליגט דער חיוב פֿרייליך צו מאכן די ווייב. חֲכָמֵינוּ זְכוּרָנָם לְבָרְכָה זָאגן (ראש השנה ו:):  
 "אִשָּׁה בְּעֵלָהּ מְשֻׁמָּחָה", דער מאן דארף פֿרייליך מאכן די ווייב; אויפבויען די ווייב, ארויסנעמען פון מוחין דקטנות צו מוחין דגדלות.

הער אויס די עצה פון מוהרא"ש וועסטו זען ווי וואונדער וועט פאסירן, דו זאלסט איר געבן נאר גוטע ווערטער, און מיט חֲכָמָה זאלסטו איר זאגן ווי שטארק עס מיינט פאר דיר ווען זי גייט מיט אַ קייטל, מיט אַ ברעיסלעט, מיט אַ שיינע זייגער, און אז זי וועט פון גרויס יאוש צוריק זאגן: "האסט מיר נישט ליב", זאלסטו זאגן: "אַוּדַאי הָאֵב אִיךְ דִּיךְ לֵיב, און נאר ווייל איר האב דיר ליב איז מיר חשוב אז דו גייסט מיט אַ צירונג", און אז זי וועט עס נישט אָננעמען – זאלסטו נישט ווערן אויס מענטש, נאר נאך אַ טאג צוויי נאַכאַמאַל זאגן ווי סאך עס מיינט פאר דיר, און ווי גוט דו וועסט זיך שפירן אז זי וועט גיין מיט צירונג וכו', וועסטו זען אז זי וועט זיך צאמנעמען און זיך אהערשטעלן פאר דיר.

חֲכָמֵינוּ זְכוּרָנָם לְבָרְכָה זָאגן (סנהדרין כב:): "וְאִינָהּ פּוֹרְתַת בְּרִית אֱלֹא לְמִי שֶׁעֲשָׂאָה כְּלִי", די ווייב ווערט איינס מיטן מאן וואס מאכט איר אַ כְּלִי; מוהרא"ש טייטשט אויס די גמרא, דאס מיינט צו זאגן אַ מאן וואס בויט אויף די ווייב, ער געבט איר גוטע ווערטער, און מיט סכלנות לערנט ער איר ווי אזוי זיך אָנצוטון, און ווי זיך אהערצושטעלן; ווערט זי אַ כְּלִי, אויפגעבויט מיט אלע מעלות.

דער אייבערשטער זאל העלפן זאלסטו האבן הצלחה אין אלע ענינים.

...



# איש אמונות

זיך פארנעמען ביים יארצייט פון הייליגן רבי ר' אלימלך זכותו  
יגן עלינו

בעזרת ה' יתברך - יום א' פרשת שמני, כ"א אדר ב', שנת תשפ"ד לפרט קטן  
לקבוד ... גרו יאיר

היינט איז דער יארצייט פון הייליגן רבי אלימלך מליזענסק זכותו יגן  
עלינו. מוהרא"ש דערציילט, דער הייליגער רבי ר' זושא האט געפרעגט  
זיין ברודער - דער הייליגער רבי ר' אלימלך זכותו יגן עלינו: "ווי אזוי  
האסטו זוכה געווען מען זאל זען ביי דיר אזעלכע גרויסע מופתים;  
מענטשן קומען פון איבעראל נעמען ברכות, דו וואונטשסט זיי אן ברכות  
פאר שידוכים, פרנסה, געזונט און פאר קינדער, ווי אזוי מאכסטו דאס?"  
האט דער הייליגער רבי ר' אלימלך זכותו יגן עלינו אים געענטפערט:  
"איך האב אריינגעברענגט צווישן מיינע תלמידים א שטארקע ליבשאפט  
איינער צום צווייטן, זיי האבן זיך זייער ליב, און דורך דעם פאסירן די  
גרויסע מופתים".

דאס דארפן מיר זיך פארנעמען אין אזא הייליגע טאג; זיך ליב האבן,  
לעבן איינער מיטן צווייטן בשלום. מוהרא"ש שטייט און בעט זיך ביי אונז  
מיר זאלן לעבן בשלום, נישט מיט מחלוקת. מוהרא"ש זאגט: "אלע עבודות  
וואס מען דינט דעם אייבערשטן, אויב האט מען פיינט א צווייטן איד -  
לאכט מען אין הימל פון דעם איד"; דאס דארפן מיר זיך פארנעמען אין אזא  
הייליגע טאג, זיין בשלום, זיך ליב האבן איינער מיטן צווייטן.

בֵּי הַתְּבוּדוֹת זְאֵלְסָטוֹ בְּעֵטָן אוֹיֵף דָּעם: "הײליגער באַשעפֿער, אײַך האָב מיט יעדן אײנעם חֲשׁוֹבוֹנוֹת, אײַך בײַן פּוֹל מײַט שְׁלֵעֲכֻטֵע מײִדוֹת, מײַט פײַנט־שאַפֿט און מײַט קנָאָה, הַצִּילֵנוּ, הוֹשִׁיעֵנוּ, הַעֲלֵךְ מײַר".  
דָּער אײַבער־שטער זאל הַעֲלֵפֿן זְאֵלְסָט הָאָבן הַצִּלָּחָה אײַן אַלֶּע עַנְיָנִים.

...



### פֿאַרן אוֹיֵף וואַקאַציע מיט חֲבָרִים אָדער די ווייב?

בְּעִזְרַת ה' יִתְבָּרֵךְ - יוֹם א' פֿרֶשֶׁת שְׁמִינִי, כ"א אָדָר ב', שְׁנַת תשפ"ד לִפְרֹט קָטָן לְכַבֵּד ... נְרוּ יָאִיר

שְׁבֵת אײַן יְשִׁיבָה אײַז גַּעוּווען הַעֲרֵלִיךְ שׂוֹיִן, מָעַן הָאָט זײַך זײַער מַחֲזֵק גַּעוּווען מײַטן הײליגן רַבִּינ'ס תּוֹרוֹת. דָּער רַבִּי זָאָגט (ח"י מוה"ר, סײַמן רצ"ז):  
"הַשְּׁבֵתִים שְׁשׁוֹבְתִים אַצְלֵי הֵם גְּדוּלִים וְטוֹבִים יוֹתֵר מִשְּׁבֵעָה פְּעָמִים תַּעֲנִית מִשְּׁבֵת לְשֵׁבֶת", דִּי שְׁבֵתִים וואָס מָעַן קוֹמֵט צו מײַר אײַז מָעַר און גַּרְעֵסער ווי פּאַסָטן זײַבן מָאל פּוֹן אָנְהוּיב וואָךְ בײַז סוֹף וואָךְ; מוה"ר אַ"ש זָאָגט, דָּאָס אײַז אוֹיֵף הײַנט, ווען מָעַן קוֹמֵט דאַנווענען אײַן אַ שְׁטִיבֵל וואוּ מָעַן רַעֲדֵט נָאר דָּעם רַבִּינ'ס ווער־טער לעוּבְדָּא וּלְמַעֲשֶׂה אײַז דָּאָס אַזוֹי גְּרוֹיס, מָעַן אײַז זײַכָּה צו פּאַקוּמֶען אַסאַךְ קְדוּשָׁה.

אײַך בְּעַט דײַר זײַער, לָאָז זײַך אָפּ פּוֹן דִּי קײַנְדֶּער־שַׁע מַעֲשִׂיּוֹת, לָאָז זײַך אָפּ מײַט דִּי קִלְיִנְקֶפֿלִיגֶקײַט פּוֹן "אַרוֹיסֶגײַן פּאַרְבֶּרֶענְגֶען מײַט חֲבָרִים"; מוה"ר אַ"ש לְעֶרְנֵט אונז: "אײַב אײַז דָּא אַזאַ זאַךְ ווי אַ חֲבֵר - אײַז דָּאָס דִּי ווייב"; מײַט אײַר זאל מָעַן רַעֲדֵן און פּאַרְבֶּרֶענְגֶען, און זײַער אַכְטוּנְג גַּעבֵן אוֹיֵף הָאָבן אַ גוֹטֶע שְׁלוֹם בֵּית. בײַם רַבִּי אײַז דָּאָס גַּעוּווען פּוֹן דִּי וויכְטִיגֶסְטֶע זאַכן, מָעַן זאל מְכַבֵּד זײַן דִּי ווייב, אײַר גַּעבֵן גוֹטֶע ווער־טער. דָּער הײליגער רַבִּי זָאָגט (שיחות הַר"ן, סײַמן רסג): "זֶה מַעֲשֶׂה בַּעַל דְּבָר, שְׁמַנִּיחַ אֶת עַצְמוֹ עַל זֶה מְאֹד, לְקַלְקֵל הַשְּׁלוֹם שֶׁל בְּנֵי הַנְּעוּרִים, כְּדִי שִׁיתְּפָסוּ בְּמַצּוֹדְתוֹ חֵס וְשְׁלוֹם עַל יְדֵי זֶה", דָּער יֵצֵר הָרַע זײַבט צו מַאֲכֵן אַ קְרִיגֶעריי צווישן מַאֲן און ווייב, עַר וויל נָאר מָעַן זאל זײַך צַעֲטִיילֵן, ווייל אַזוֹי קָען עַר גְּרִינגֶער אַראַפֿוואַרְפֵן דָּעם

מענטש אין עבירות, "כי הוא אורב על זה מאד, לתפסם בנעוריהם על ידי קלקול השלום בית חס ושלום, שגורם בערמומיותו לקלקל השלום שביניהם", דער יצר הרע לאקערט אויף יונגע פארפעלקער זיי צו צעטיילן, אזוי ווארפט ער זיי אראפ אין שמוציגע עבירות.

איך וואונדער זיך אויף די וואס פארן אויף וואקאציע מיט חברים; ווי קען מען זיין אזוי נאריש, אזוי קינדיש - איבער צו לאזן א ווייב און גיין מיט חברים אויף אן אויספלוג אויף וואקאציע? ! די חברים זענען חברים פאר א האלבע טאג אדער א האלבע וואך, נאכדעם ווערן זיי נעלם, נישט נאר נעלם נאר זיי פאגראבן דעם מענטש אויף א מיאוסן אופן; ווי קען מען זיין אזוי נאריש, זיך פירן ווי א קליין קינד; די ווייב איז א שמאטע, זי איז גארנישט ווערד; מען לויפט צו חברים, אן קיין שכל.

דער אייבערשטער זאל העלפן זאלסט האבן הצלחה אין אלע ענינים.

...



פון נישט געבן געלט פאר די ווייב, פארדינט מען נישט

בעזרת ה' יתברך - יום ב' פרשת שמיני, כ"ב אדר ב', שנת תשפ"ד לפרט קטן  
לכבוד ... גרו יאיר

צעצט קומט דער יום טוב פסח, זע צו קויפן פאר דיין ווייב א שיינע צירונג און גייע קליידער, אויף זאלסטו געבן געלט צו קענען אריינברענגען דעם פסח.

איך בעט דיר זייער, געב פאר דיין ווייב געלט, זיי נישט קיין קמץ, פיר זיך ערליך; אן ערליכער איד פירט זיך אויף אין שטוב שיין, אן ערליכער איד איז מקיים וואס חכמינו זכרונם לברכה זאגן (חולין פד): "לעולם יאכל אדם וישתה פחות ממה שיש לו, וילבש ויתכסה במה שיש לו, וכבוד אשתו ורבנו יותר ממה שיש לו", א מענטש זאל נישט אויסגעבן זיין גאנצע געלט פאר זיין עסן, אויך זאל ער נישט קויפן קיין קליידער פאר מער וויפיל ער האט, אבער די ווייב און קינדער זאל ער מכבד זיין און אויסגעבן מער וויפיל ער

האט; אזוי ווי רבי חיים ויטאל שרייבט (שער המצות, פרשת עקב): "איך האב געזען ביי מיין רבי דער הייליגער אריז"ל, אז ער האט נישט געקויפט פאר זיך טייערע קליידער, אויף האט ער נישט געגעסן קיין סאך, אבער פאר זיין ווייב האט ער מקפיד געווען צו קויפן טייערע קליידער, כדי זי זאל זיין צופרידן, אפילו ער האט נישט געהאט קיין געלט".

אז דו ווילסט שפארן - זאלסטו מער נישט קויפן קיין ציגארעטלעך און וויין, נעם אראפ פון די אלע נישט גוטע זאכן, שפאר געלט אויף דיין חשבון, זיי נישט קארג אויף דיין ווייב'ס חשבון, פון נישט געבן געלט פאר די ווייב - פארדינט מען נישט, מען דערלייגט נאר.

איך האף אז דיין שכר לימוד איז אויסגעצאלט, אז מען צאלט שכר לימוד - איז דא הצלחה ביי די קינדער, און אז מען צאלט נישט קיין שכר לימוד - איז ביטער ביטער.

דער אייבערשטער זאל העלפן זאלסט האבן הצלחה אין אלע ענינים.

...



### מחזק זיין די לערערניס

בעזרת ה' יתברך - יום ב' פרשת שמיני, כ"ב אדר ב', שנת תשפ"ד לפרט קטן מרת ... תחי', מנהלת בית פיגא, קרית ברסלב ליבערטי  
איך וויל אייך נאכאמאל מחזק זיין איר זאלט מחזק זיין די טיששערס, זיי דארפן אייערע גוטע ווערטער. איר האט נישט קיין אנונג וואס טוט זיך אפ אינעם מח פונעם מענטש, וויפיל דמיונות און בלבולים; מען דארף מיר זא, מען דארף מיר נישט; די קאנפידענס איז אזוי שוואך אז פון יעדע זאך קלאפט מען זיך אראפ.

איך בעט אייך איר זאלט זיך מאכן א בוך מיט אלע איינגעשטעלטע און אויסרעכענען איין מאל א וואך צו רעדן מיט יעדן איינעם, סיי אויב איז דא זאכן וואס מען דארף בעסער מאכן - זאלט איר זיי זאגן שיינערהייט וואס בעסער צו מאכן, און אודאי און אודאי גוטע ווערטער; ווייל די וויכטיגסטע



זאף איז די טיטשערס זאלן זיין זיכער ביי זיך אז זיי זענען גוט און זיי טוען גוט די ארבעט.

דער אייבערשטער זאל העלפן איר זאלט האבן הצלחה אין אלע ענינים.

...



### אויסלערנען די קינדער צו רעדן איידל

בעזרת ה' יתברך - יום ב' פרשת שמני, כ"ב אדר ב', שנת תשפ"ד לפרט קטן

לכבוד מיינטייערער ... גרוי זאיר

איך האב ערהאלטן זיין בריוו.

וואויל איז דיר און וואויל איז זיין חלק אז דו לערנסט מיט קינדער די הייליגע תורה, און דו לייגסט אריין אין זיי יראת שמים, אמונה און קדושה. חכמינו זכרונם לברכה זאגן (פכא פתרא ח: ) אויפן פסוק (דניאל יב, ג): "ומצדיקי הרבים כפוכבים לעולם ועד" אלו מלמדי תינוקות", א מלמד וואס לערנט תורה מיט אידישע קינדער - איז צוגעגליכן צו די שטערנס פון די וועלט; מוהרא"ש געבט אונז צו פארשטיין, וואס איז די זאך פון די שטערנס? נאר אזוי ווי עס איז נישט מעגליך אפצו ציילן די שטערנס פון די וועלט - אזוי קען מען נישט אפצו ציילן די גרויסע זכותים וואס א מלמד האט.

אויף זיין פראגע וכו'; זייער גוט האסטו געטון, און אזוי זאלסטו ווייטער טון, ווען דו הערסט קינדער רעדן נישט איידל - זאלסטו רעדן צו זיי, זאג זיי אז מען טאר נישט רעדן ניבול פה, מען דארף רעדן צו קינדער פון זיין ערליך און הייליג, און אז מען זאגט איין מאל, צוויי מאל, דריי מאל און מען הערט ווייטער רעדן - דארף מען שוין געבן א קנס אויסצולערנען צו זיין איידל און ערליך.

דער אייבערשטער זאל העלפן זאלסט האבן הצלחה אין אלע ענינים.

...



גרויסע ניסים צו צאלן די איינגעשטעלטע ביז פסח

בעזרת ה' יתברך - יום ב' פרשת שמני, כ"ב אדר ב', שנת תשפ"ד לפרט קטן  
לכבוד ... גרו יאיר, מנהל מוסדות היכל הקודש

איך בעט דיר זייער זאלסט צאמנעמען צדקה פון אנשי שלומינו פאר די  
מוסד; מיר דארפן יעצט גרויסע ניסים צו קענען דעקן די מלמדים, טיטשערס  
און איינגעשטעלטע פאר ביז פסח, מיר דארפן א פערטל מיליאן דאלער.

דער אייבערשטער האט געמאכט דעם ווינטער גאר גרויסע ניסים;  
אנהויב ווינטער האט מיר אויסגעזען אז איך וועל נישט קענען צאלן די  
מלמדים, עס איז מיר ממש טונקל געווארן, איך האב נישט געוואוסט וואס  
צו טון, נאכדעם וואס די לעצטע פאר יאר האט די רעגירונג געהאלפן די  
מוסדות צוליב די קאראנע, עס איז געווען פארשידענע פראגראמען, אבער  
אנהויב די יאר האט מען אלעס אפגעשטעלט, און איך האב זייער געבעטן  
דעם אייבערשטן זאל רחמנות האבן אויף מיר, און חסדי השם יתברך עס איז  
געווען ניסים, יעדע וואף צוויי האבן מיר באקומען גרויסע געלטער אין די  
פאסט דורך א נדבון, און אזוי האבן מיר געקענט אריבערגיין דעם ווינטער.

יעצט דארף איך דיין הילף, איך דארף דו זאלסט מיר העלפן אזוי ווי  
אלע יארן וואס דו האסט מיר אלץ געהאלפן דעקן די מלמדים. איך וויל דו  
זאלסט רעדן מיט אלע אנשי שלומינו פערזענליך, זיי ווייזן אונזערע ביכער.  
איך האב נישט קיין סודות, איך וויל אלע זאלן זען די חשבונות, וויפיל עס  
קומט אריין פון שכר לימוד, וויפיל עס קומען פון די פראגראמען און וויפיל  
די וועכנטליכע געהאלט איז; זאלן אלע זען די הוצאות און די הכנסות, זאלן  
זיי זען אז "אין הקומץ משביע את הארי ואין הבור מתמלא מחליתו" (ברכות  
ג:).

איך בעט דיר זייער, "אם קטן אתה בעיניך ראש שבטי ישראל אתה"  
(שמואל א טו, יז), האלט זיך נישט קליין, דו האסט די כוחות צו העלפן די מוסד,  
אנשי שלומינו געטרויען דיר, אלע ווייסן דיין גראדקייט, אז דו זאגסט אמת,  
און מען שפירט גוט ווען די צדקה גייט דורך דיר.

גיי אביסל התבודדות יעדן טאג, הויב נישט אן דיין טאג אן התבודדות.

בעט דעם אייבערשטן פאר דיר און פאר די יינע דורות, אלע זאלן בלייבן ביים רבין, ביי די אמונה, ביי די וועג פון די תורה.  
דער אייבערשטער זאל העלפן זאלסט האבן הצלחה אין אלע ענינים.

...



ווען א קינד חוצפה'ט זיך

בעזרת ה' יתברך - יום ב' פרשת שמני, כ"ב אדר ב', שנת תשפ"ד לפרט קטן  
לכבוד מיין טייערער ... גרו יאיר  
איך האב ערהאלטן דיין בריוו.

חינוך איז נישט קיין גרינגע ארבעט, חינוך איז פון די עבודות קשות  
שבמקדש, מען דארף רעדן און רעדן צו די קינדער, זיי מחנך זיין מיט דרך  
אך, מיט גוטע מידות.

אז דיין קינד זאגט: "וואס בין איך שולדיג אז איך בין געבוירן ביי די  
שטוב וואס מען דארף פאלגן?" ער זאגט: "איך וויל נישט פאלגן", זאלסטו  
נישט שוואך ווערן און שלאגן, נאר זאגן נאכאמאל: "מען רעדט נישט אזוי  
צו א טאטע, מען רעדט נישט אזוי צו א מאמע", און ווייטער ליב האבן דאס  
קינד און ווייטער אנגיין מיטן לעבן, און אז דאס קינד חוצפה'ט זיך ווייטער  
- דארף מען אמאל געבן א פאטש (דאס איז נאר אמאל אמאל, און נאר א  
פאטש, נישט פעטש), און ווייטער זאגן מיט סבלנות, לערנען ווי אזוי מען  
רעדט צו עלטערן; אז דער אייבערשטער זאגט מען דארף רעדן מיט דרך  
אך.

איך בין זיכער דו האסט שוין געהערט די מעשה צענדליגער מאל, וואס  
מוהרא"ש האט דערציילט. א איד איז אמאל געקומען צום הייליגן חפץ חיים  
זכותו יגן עלינו בעטן א ברכה אויף גוטע קינדער, האט דער הייליגער חפץ  
חיים גענומען א תהלים וואס איז געווען אויפגעבלאזן פון נאסקייט און דאס  
געוויזן פאר דעם איד און אים געזאגט: "דאס איז דער תהלים פון מיין מאמע  
עליה השלום וואו זי פלעגט יעדן טאג וויינען צום אייבערשטן זי זאל זוכה

זיין צו גוטע קינדער, אזוי איז מען זוכה צו גוטע קינדער"; דערפאר דארפן עלטערן אסאך בעטן דעם אייבערשטן זיי זאלן זוכה זיין צו ערליכע און געזונטע קינדער.

איך האב דיך ליב און איך פריי זיך יעדעס מאל ווען איך זע דיך און איך פריי זיך יעדעס מאל דו שרייבסט מיר.  
דער אייבערשטער זאל העלפן זאלסט האבן הצלחה אין אלע ענינים.

...



גיי נישט דארט, דריי זיך נישט מיט לצים

בעזרת ה' יתברך - יום ב' פרשת שמני, כ"ב אדר ב', שנת תשפ"ד לפרט קטן  
לקבוד ... גרו יאיר

איך הער אז דעם פרייטאג צו נאכטס ביסטו געווען ביי ... אין שטוב ביז פארטאגס; עס איז נישט גוט פאר דיר זיך דארט צו דרייען, די שטוב איז א מקום הפקר, א פלאץ פון ליצנות; איך האב שוין כמה פעמים געזאגט פאר די בחורים אין ישיבה נישט אהין גיין עסן און נישט ארויפגיין אהין, איך ווייס נישט פארנוואס דו גייסט אהין, דו וועסט אלעס פארלירן דורך די ליצנות.

עצט פארשטיי איך שוין פארנוואס דו קומסט נישט שבת אינדערפרי; אז מען הוליעט פרייטאג צו נאכטס ביז פארטאגס, אונדאי קען מען נישט אויפשטיין, מען פארפאסט דאנווענען, מען פארפאסט קריאת התורה (די וואך האסטו פארפאסט קריאת פרשת פרה, וואס לויט טייל פוסקים איז דאס א דאורייתא).

איך וויל דיר בעטן זאלסט האבן נאר גוטע חברים, געב אכטונג פון לצים און ליידיגייערס. איך זאג דיר וואס רבי נתן האט געזאגט פאר זיין תלמיד וואס האט זיך געדרייט ביי איינעם א לץ: "זאגן זאלסט נישט אהינגיין - קען איך נישט, אבער דאס קען איך יא זאגן, אויב דו גייסט צו יענעם לץ - קום נישט צו מיר" - אזוי האט רבי נתן געזאגט; דאס זעלבע זאג

איך דיר: "גיי נישט דארט, דריי זיך נישט מיט לצים, א שאד דו זאלסט ווערן אנגעפילט מיט ליצנות".

איך האב פאר דיר א גוטע שידוך, איך האב געשריבן פאר דיין טאטע פאריגע וואך אז איך האב א גוטע שידוך פאר דיר, מען דארף נאר אביסל ווארטן; איז א שאד דו זאלסט זיך דרייען מיט לצים. דער אייבערשטער זאל העלפן זאלסט האבן הצלחה אין אלע ענינים.

...



די וואס רייצן אן אנדערע, ווילן אויפמערקזאמקייט

בעזרת ה' יתברך - יום ב' פרשת שמני, כ"ב אדר ב', שנת תשפ"ד לפרט קטן  
מרת ... תחי'

איך האב ערהאלטן אייער בריוו.

אלע ווערן גערוועזן פון די סארט מענטשן וואס רעדן טאג און נאכט פון זייער שיינע שלום בית, און ווי נאנט זיי זענען אין ברסלב, און זיי פרגען און מען ענטפערט זיי; איר זענט נישט די איינציגסטע וואס ווערט גערוועזן, אלע ווערן גערוועזן פון זיי, אבער איך בעט אייך, דאס זאל נישט מאכן קיין פיינטשאפט צווישן אייך מיט איר; מיט די שכל פון רבי'ן, וואס לערנט אונז אויס צו קוקן אויף יעדן איינעם מיט רחמנות - איז דא א וועג צו לעבן מיט יעדן איינעם.

זייט נישט מקנא - נישט איר און נישט קיינעם, קוקט מיט רחמנות אויף איר, זי איז א רחמנות, זי דארף אויפמערקזאמקייט; די אלע וואס דערציילן און רייצן אן אנדערע - די ווילן אטענטשן, די זוכן תשומת לב.

עס איז נישט וואר דאס וואס איר זאגט אז פאר אנדערע הייב איך די טעלעפאן און פאר אייך און אייער מאן נישט; איך ענטפער אלעמען גלייך, ווען איך האב צייט ענטפער איך אלעמען, און ווען איך בין פארנומען מיט די מוסדות אדער קהלישע זאכן - ענטפער איך נישט פאר זיי אויף נישט.

אז איר וועט רעדן צום אייבערשטן - וועט איר נישט ווערן אנטוישט;  
 דער אייבערשטער ענטפערט אלעמען, דער אייבערשטער מאכט נישט קיין  
 אויסנאם, מען דארף נישט קיין פראטעקציע, ווער עס קומט צו אים און בעט  
 אים - ווערט געהאלפן, "קרוב ה' לכל קראיו", דער אייבערשטער איז נאנט  
 צו יעדן איינעם וואס רופט אים, "לכל אשר יקראהו באמת", און נאך מער  
 צו די וואס רופן אים מיט אן אמת (תהלים קמה, יח).

דער וואס גייט מיט די וועג פון רביין, די וועג פון התבודדות ותפלה -  
 דער לאכט זיך גוט אויס פון יעדן איינעם, ער באקומט מוחין דגדלות, ער  
 איז מער קיינעם נישט מקנא און קוקט אויף יעדן מיט רחמנות.  
 דער אייבערשטער זאל העלפן איר זאלט האבן הצלחה אין אלע ענינים.

...



### אלע צרות הויבן זיך אן ווען מען קוקט אויף אנדערע

בעזרת ה' יתברך - יום ב' פרשת שמיני, כ"ב אדר ב', שנת תשפ"ד לפרט קטן  
 מרת ... תחי'

איך האב ערהאלטן אייער בריוו.

איך זאג אייך נאכאמאל, יעצט איז א צייט פון זיך אפרוען, יעצט איז א  
 צייט פון קומען צו די כחות; איר האט ברוך השם א שיינע שטוב מיט  
 קינדער, און דער אייבערשטער וועט העלפן איר וועט נאך האבן נאך  
 קינדער, אבער יעצט דארף מען זיך אביסל אפרוען.

וואס קוקט איר אויף אנדערע? און וואס האט צוטון מיט אייך וואס מען  
 פסק'נט פאר אנדערע? יעדער מענטש איז א באזונדערע וועלט פאר זיך, איז  
 וואס איז שייך צו באקומען א חלישות הדעת ווען מען הערט אז די פרוי  
 האט מען געזאגט אזוי און פאר אייך אזוי? אלע צרות הויבן זיך אן ווען מען  
 קוקט אויף אנדערע; אז מען האט אייך גע'פסק'נט צו ווארטן און זיך אפרוען  
 - איז דאס דער רצון השם און דאס דארף זיין די גרעסטע שמחה.

מען פארלירט נישט אז מען פאלגט.

דער אייבערשטער זאל העלפן איר זאלט האבן הצלחה אין אלע ענינים.

...



דורך עבירות ווערט די לעבן טונקל, שווארץ, קאמפליצירט

בעזרת ה' יתברך - יום ב' פרשת שמני, כ"ב אדר ב', שנת תשפ"ד לפרט קטן

לכבוד מיינ טייערער ליבער ... גרו זאיר

איף האב ערהאלטן דיין בריוו.

ווארף אנוועק דיין טעבלעט, ווער ווייסט אויב דאס איז נישט דער שטער

צו דיין ישועה; אזויפיל דאווען איף פאר דיר דו זאלסט שוין טרעפן דיין

שידוך און קען זיין אז די מאוויס וואס דו קוקסט אויפן טעבלעט - דאס

האלט אלעס צוריק.

ענדערש קויף זיך א פשרע טעלעפאן ווי איידער האבן די פלים וואס

נאכן פילטערן קענסטו דאס נאכאלץ עפענען, און קוקן ניאוף רחמנא לצלן.

דער רבי זאגט קלאר (לקוטי מוהר"ן חלק ב', סימן פז): "ומחמת זה הפגם יוכל

לאבד את זווגו, כי מאחר שנטה מזווגו קשה לו למצא את זווגו", ווען א

מענטש זינדיגט אין פגם הבְּרִית - פארלירט ער זיין שידוך, "נאפילו אם

ימצא את זווגו", און אפילו איינער וואס האט שוין זיין שידוך, ער האט

שוין חתונה געהאט, "תהיה לו מנגדת ולא תהיה נוטה אחר רצונו", וועט

זיך זיין ווייב קריגן מיט אים וכו', אבער אז מען טוט תשובה - "אזי מוצא

זווגו, והיא אינה כנגדו, רק כרצונו", איז מען דעמאלט זוכה צו טרעפן דעם

שידוך.

טייערער ברודער, ווארף אנוועק די טעבלעט, ווארף אנוועק די פלים

וואס דו קענסט זען ניאוף, מען פארלירט אלעס אז מען קוקט ניאוף; מען

פארלירט די לעבן, די פרנסה, די שמחה, די מנוחה; אז מען איז פוגם בבְּרִית

- ווערט די לעבן טונקל, שווארץ, קאמפליצירט; אלעס פון זיך נישט היטן

די אויגן.

טייערער ..., גיי יעדן טאג התבודדות, וויין צום אייבערשטן אויף דיין

שְׁפָרְאָה, שְׂרֵי צוֹ אִים עַר זָאל דִיר גַּעבֵן דִיין שִידוּף, זָאג אִים: "הֵיילִיגער באַשעפֿער אִיך וויל שוין מײן שִידוּף, אִיך וויל חֲתוּנָה הָאבֵן, אִיך וויל זײן ערליך, אִיך וויל זײן הֵייליג, אִיך וויל הָאבֵן מײן לַעבֵן, מײן ווייב, מײנע קינדער.

רבּונו שֶׁל עוֹלָם, אִיך בֵין אַזוי צַעבֵראַכֵן, אִיך בֵין אַזאַ רַחֲמָנוּת, אִיך האַלט אִין אִיין זײַנדיגן אִין די עבִירָה פֿון פֿגם הַבְּרִית, הוֹצֵאת זָרע לְבִטְלָה, אִיך ווייס אַז דָאס איז גוֹרָם אַז מײן שִידוּף זָאל זײן אַפֿשטופֿן, אַבער אַייבערשטער וואס קען אִיך טון נישט אַראַפֿצופאַלן אִין די עבִירָה? טאַטענױ וואס קען אִיך טון אַז אִיך קען נישט עומד זײן בַּנְסִיוֹן, אִיך דאַרף חֲתוּנָה הָאבֵן, נָאר אַז אִיך וועל חֲתוּנָה הָאבֵן וועל אִיך זײן קענען האַלטן בַּקְדוּשָׁה וּבִטְהָרָה, אָנא ה' אִיך בעט דִיר אַייבערשטער, וואו איז מײן שִידוּף? ווען באַקום אִיך מײן שִידוּף? אִיך קען נישט מַער, אִיך וויל אַ שִידוּף און אִיך וויל אַ רײנעם מַח."

אַזוי זאַלסטוּ בעטן דעם אַייבערשטן יעדן טאָג, בֵין דער אַייבערשטער וועט רַחֲמָנוּת הָאבֵן און דִיר גַעבֵן אַ שִידוּף.

דער אַייבערשטער זאל העלפֿן זאַלסט הָאבֵן הַצְלָחָה אִין אַלע עגִיבִים.

...



די שְׁעֵנֶסְטֵע צײט פּוֹנעם מַעֲנֵטֶש זענען זײנע יונגע יאַרן

בְּעִזְרַת ה' יִתְבָּרַךְ - יום ג' פֿרֶשֶׁת שְׁמִינִי, כ"ג אָדָר ב', שְׁנַת תשפ"ד לְפָרֶט קָטן לְכַבּוֹד ... גְרוֹ יֵאִיר, תְּלַמִּיד יְשִׁיבַת הֵיכַל הַקּוֹדֶשׁ יְרוּשָׁלַיִם

אִיך האַב עֶרְהאַלְטֵן דִיין בְּרִיוּ.

אִיך פֿרײ זײך זײער צו הערן גוטע גרִיסן אויף דִיר פֿון דִיין מַגִיד שִיעוֹר און פֿון דעם מַנְהֵל, זײ זאַגן מִיר אַז דו פֿירסט זײך מִיט יְרֵאת שְׁמַיִם און מִיט גוטע מִידוֹת.

בְּנוֹגַע זְכוּי; מוֹהֲרָא"ש זאַגט בְּשֵׁם דעם צִדִיק רַבִי אַבְרָהָם בֶּן רַבִי נַחֲמָן זְכוּתוֹ יִגַן עֲלֵינוּ, יַעֲדֵע נֶאֱכַט בֵּי חֲצוֹת הַלַּיְלָה קען מען טרעפֿן דעם רַבִּינ'ס



נשמה ביים שער השמים, און אזוי טוען בַּרְסְלָבֶּעַר חֲסִידִים, זיי גייען צום שער השמים ביי חצות הלילה און זיי זענען זיך דארט מתבודד.

נוץ אויס זיינע יונגע יארן מיט תורה ותפלה. חַכְמֵינוּ זְכוּרָנָם לְבָרְכָה זָאָגן (שַׁבַּת קנב.): "יְנַקוּתָא פְּלִילָא וְרִדָּא", די שְׁעֲנִסְטֵע זייט פונעם מענטש זענען זיינע יונגע יארן; יַעֲצֵט אִיז דִּיין שְׁעֲנִסְטֵע זייט פון לעבן, זיין אין ישיבה מיט א הויפן ספרים; א חומש, א משניות, גמרא, שלחן ערוך און דעם רבינו'ס ספרים, אויף זאלסטו זיך מאכן א שיעור אין תיקונים; וועסטו זוכה זיין צו ווערן א גרויסער צדיק.

דער אייבערשטער זאל העלפן זאלסט האבן הצלחה אין אלע ענינים.

...



### פרוביר צו ענדיגן יעדע וואך ספר המידות

בעזרת ה' יתברך - יום ג' פרשת שמיני, כ"ג אדר ב', שנת תשפ"ד לפרט קטן לכבוד ... נרו יאיר, תלמיד ישיבת היכל הקודש ירושלים  
איך האב ערהאלטן דיין בריוו.

איך פריי זיך זייער צו ליינען דיין בריוו.

יעצט אז דו האסט מסיים געווען אלע ספרים פון נ"ף זאלסטו זיך מאכן א שיעור אין ספר המידות, פרוביר צו ענדיגן יעדע וואך ספר המידות. דער רבי האט געזאגט (חיי מוהר"ן, סימן שט): "דער ספר האט מ'ך געמאכט פאר א איד", אויף זאלסטו זאגן יעדן טאג ח"י פרקים משניות און דעם יום תהלים. אויף בעט איך דיר, זיי מעביר סדרה יעדע וואך די פרשה שנים מקרא ואחד תרגום, זיי מעביר סדרה פון אנהויב וואך, און פרוביר צו ענדיגן שוין די פרשה שנים מקרא ואחד תרגום אויף דאנערשטאג, אזוי זאלסטו נישט פארפאסן א וואך פון מעביר סדרה זיין.

אויף זאלסטו לערנען יעדן טאג הלכה. דער רבי זאגט (שיחות הר"ן, סימן ט): "פל איש ישראל מ'חייב ללמד בכל יום יום פוסקים, ולא יעבר", יעדער איד איז מחויב צו לערנען יעדן טאג הלכות, "ואם הוא אנוס ואין לו פנאי,

יִלְמַד עַל כָּל פְּנִימֵי אֵיזָה סְעִיף שְׁלַחַן עֲרוּף בְּאֵיזָה מְקוֹם שֶׁהוּא, אֲפִילוּ שְׁלֹא בְּמְקוֹמוֹ שֶׁהוּא עוֹמֵד עִתָּהּ בְּשִׁלְחַן עֲרוּף, " אויב מֵעַן הָאֵט נִישְׁט קִיין צִיט וְכוּ' זָאל מֵעַן לְעֲרַנְעַן אַ הִלְכָּה אֲפִילוּ נִישְׁט כְּסִדְרָן וואוּ מֵעַן הָאֵלְט וְכוּ', " כִּי צָרִיף לְלַמַּד אֵיזָה דִּין בְּשִׁלְחַן עֲרוּף בְּכָל יוֹם יוֹם כָּל יְמֵי חַיָּיו, ווייל מֵעַן אִיז מְחַוֵּיב צו לְעֲרַנְעַן יַעֲדֵן טָאג הִלְכָּה.

הָעַר אויס דִּיין מַגִּיד שִׁיעוֹר הָרַב מִשֶּׁהוּא שְׁמוּאֵל שְׁלִיט"א און פֿאַלג וואס עַר זָאגט דִּיר.

גַּעב אַ גְרוֹס פֿאַר אַלע בְּחוּרִים.

דְּעַר אֵיבְעֶרְשְׁטֵער זָאל הַעֲלֹפֵן זְאָלְסֵט הָאָבֵן הַצְּלָחָה אִין אַלע עֲנִינִים.

...



חִיזְבֹּאֵלָא, כאמאס, אִיראַן; קִינְעֶר קֵעַן גְּאַרְנִישְׁט טוֹן

בְּעִזְרַת ה' יִתְבָּרַךְ - יוֹם ג' פְּרֻשַׁת שְׁמִינִי, כ"ג אָדָר ב', שְׁנַת תשפ"ד לְפָרֵט קֶטֶן

... תְּחִנָּי, תְּלַמִּידָה בֵּית פִּיגָא יְרוּשָׁלַיִם

אִיף הָאָב עֲרָהֲאֵלְטֵן אֵייעֶר בְּרִיוּו.

דִּי עֵצָה פֿטוֹר צו ווערן פֿון דִּי שְׁטאַרְקֶע פְּחָדִים - אִיז נָאָר אָמוּנָה; חֲזָרָן נֶאֱכָאָנְאָנְד 'דְּעַר אֵיבְעֶרְשְׁטֵער אִיז דָּא, דְּעַר אֵיבְעֶרְשְׁטֵער הֵיט מִיף, דְּעַר אֵיבְעֶרְשְׁטֵער מֵאָכְט אַלְעס, דְּעַר אֵיבְעֶרְשְׁטֵער טוֹט אַלְעס; קִינְעֶר קֵעַן נִישְׁט טוֹן נָאָר וואס דְּעַר אֵיבְעֶרְשְׁטֵער הֵיסְט, נִישְׁט חִיזְבֹּאֵלָא, נִישְׁט כאמאס, נִישְׁט אִיראַן, קִינְעֶר קֵעַן גְּאַרְנִישְׁט טוֹן נָאָר אַז דְּעַר אֵיבְעֶרְשְׁטֵער זָאגט'.

אויב אִיר הָאָט שְׁטאַרְקֶע שְׁרַעַק פֿון דִּי נֵיעֶס - זָאָלְט אִיר נְעַמְעַן אַ תְּהִלִּים און זִינְגֵעַן דִּי ווערְטֵער פֿון דָּוִד הַמֶּלֶךְ, ווי עַר זִינְגְט צוּם אֵיבְעֶרְשְׁטֵעַן (תְּהִלִּים קִיח, 1): "ה' לִי לֹא אִירָא, מִה יַעֲשֶׂה לִי אָדָם", דְּעַר אֵיבְעֶרְשְׁטֵער אִיז דָּא מִיט מִיר, אִיף הָאָב נִישְׁט מוֹרָא, וואס קֵעַן מֵעַן מִיר טוֹן; ווען עַס כֹּאפֿט אֵיף אָן אַ שְׁרַעַק זִינְגְט דִּי ווערְטֵער פֿון דָּוִד הַמֶּלֶךְ (שֵׁם נו, ד): "יוֹם אִירָא", אִין דְּעַם טָאָג וואס אִיף הָאָב מוֹרָא, "אָנִי, אֵלֶיךָ אֲבָטַח", פֿאַרְזִיכְעַר אִיף זִיף אִין דִּיר אֵיבְעֶרְשְׁטֵער, זִינְגְט דִּי ווערְטֵער (שֵׁם, ה): "בְּאֵלִקִים בְּטַחַתִּי", אִינְעַם

באשעפער פארזיכער איך זיך, "לא איך", איך האב נישט מורא, "מה יעשה בשך לי", וואס קען מיר דען א מענטש טון.

די בעסטע היילונג פאר שרעק איז זינגען צום אייבערשטן ווערטער פון אמונה, ווערטער פון תהלים, ווי דוד המלך זינגט (שם כג, ד): "גם כי אלה בגיא צלמות", אויך ווען איך גיי אין א טונקעלע טאל, אין א שרעקעדיגע פלאץ, "לא איך רע", האב איך נישט מורא פון קיינעם, "כי אתה עמדי", ווייל דו ביסט מיט מיר; דוד המלך איז אנטלאפן אין מדבר ווען די אראבער האבן אים געוואלט הרגענען, דארט אין די פינסטערע מדבר האט ער געזינגען די ווערטער צום אייבערשטן.

בעטס אייערע לערערנס זאלן רעדן צו ענק מער פון אמונה, ווייל נאר אמונה איז די עצה פאר פחדים; ווי מער מען נעמט אריין אמונה אז אלעס איז דער אייבערשטער - גייען אוועק די פחדים.

אויך זאלט איר זאגן יעדן טאג תהלים קאפיטל כט. דער רבי זאגט (ספר המדות אות קליפה, סימן י): "השבועה קולות שאמר דוד על המים, בדבורן מכניעין הרוח רעה", אז מען זאגט קאפיטל כט נעמט מען אוועק דעם רוח רעה וואס כאפט זיך אריין אינעם מענטש, דאס מיינט מען פאניק אטאקעס וכדומה.

"מזמור לדוד הבו לה' בני אלים הבו לה' כבוד ועז, הבו לה' כבוד שמו השתחוו לה' בהדרת קדש. קול ה' על המים אל הכבוד הרעים ה' על מים רבים. קול ה' בכח קול ה' בהדר. קול ה' שבר ארזים וישבר ה' את ארזי הלבנון. וירקידם כמו עגל לבנון ושריץ כמו בן ראמים. קול ה' חצב להבות אש. קול ה' יחיל מדבר יחיל ה' מדבר קדש, קול ה' יחולל אילות ויחשה יערות ובהיכלו פלו אמר כבוד, ה' למבול ישב וישב ה' מלך לעולם, ה' עז לעמו יתן ה' יברך את עמו בשלום".

איך האף צום אייבערשטן אייערע פחדים וועלן פון אייך אוועק גיין, איר וועט קענען לעבן א רואיגע לעבן.

דער אייבערשטער זאל העלפן איר זאלט האבן הצלחה אין אלע ענינים.



### פּאַרלאַז זיף נאַר אויפן אייבערשטן

בעזרת ה' יתברך - יום ג' פרשת שמיני, כ"ג אדר ב', שנת תשפ"ד לפרט קטן  
לקבוע ... נרו זאיר

איף האב ערהאלטן דיין מעסעדזש.

איף בעט פאר דיר און פאר דיין משפחה.

דער אייבערשטער זאל דיר העלפן, בזכות די אלע גוטע זאכן וואס דו  
טוסט פארן הייליגן רבינ'ס מוסד און פאר קהלות היכל הקודש, זאלסטו  
האבן גרויס שפע און נחת פון דייןע קינדער און אייניקלעך.

פארלאז זיך נישט אויף קיינעם, פארלאז זיך נאר אויפן אייבערשטן.

דער אייבערשטער זאל העלפן זאלסטו האבן הצלחה אין אלע ענינים.

...



### דאנקען דעם אייבערשטן איז די בעסטע סגולה און שמירה

בעזרת ה' יתברך - יום ג' פרשת שמיני, כ"ג אדר ב', שנת תשפ"ד לפרט קטן  
מרת ... תחי'

איף האב ערהאלטן אייער בריוו.

איף בין זייער פרייליך אז עס איז דא גוטע נייעס ביי ענק, דער  
אייבערשטער זאל העלפן איר זאלט האבן כח און אלעס זאל זיין בנקל  
ובנחת.

דאנקט דעם אייבערשטן אויף די חסדים וואס ער טוט מיט אייך, דאנקט  
און לויבט דעם אייבערשטן אז איר האט חתונה געהאט און אז עס איז דא  
גוטע נייעס; דאס איז די בעסטע סגולה, די בעסטע שמירה - אז אלעס זאל  
אריבער גיין בנקל ובנחת.

דער אייבערשטער זאל העלפן איר זאלט האבן הצלחה אין אלע ענינים.

...



קוקן עבירות מאכט נישט פרייליך, עס מאכט נאר דערביטערט

בעזרת ה' יתברך - יום ד' פרשת שמיני, כ"ד אדר ב', שנת תשפ"ד לפרט קטן  
לקבוע ... גרו זאיר

איך בין אזוי פארנווייטאגט, אזויפיל יגיעות וטרחות וואס איך מוטשע זיך מיט דיר דו זאלסט האבן א חיים טובים, און מיט די קליינע טעלעפאן, פון קוקן ניאוף - פארלירסטו אלעס. אז מען קוקט עבירות - פארלירט מען אלעס, אז מען קוקט ניאוף - קומט א ביטערע סוף; איז פארנוואס זאלסטו האבן ביי דיר אין טאש א שמוץ טעלעפאן וואס מען קען קוקן עבירות.

איך בעט דיר זייער, ווארף אנוועק די שמוץ טעלעפאן, די שמוץ טעלעפאן, קום צוריק צום אייבערשטן, קער זיך צוריק צו די הייליגע תורה. קוקן עבירות מאכט נישט פרייליך, עס מאכט נישט צופרידן; קוקן עבירות מאכט מער דיפרעסט, מער דערביטערט.

איך האב אזוי רחמנות אויף דיר, איך קוק זיך צו ווי צוביסליך פארלירסטו אלעס, די קליפות האבן דיך פארקאפט, זיי מאכן פון דיר ליצנות, זיי שלעפן דיך צו קוקן נאך א קליפ, נאך א מאווי פון שקוץ, תיאוב און ניאוף. ליבער ברודער ווארף אנוועק די זאכן, צעברעך די געטשקע, קום צוריק צום אייבערשטן.

דער אייבערשטער האט דיך ליב, ער ווארט זאלסט קומען צו אים, קום אין שול דאווענען די דריי תפלות, קום צוריק צו די תורה, באניי זיך מיט דיינע שיעורים אין מקרא, משנה, גמרא, הלכה ואגדה וכו'.

האסט א ווייב; קוק אויף איר, רעד מיט איר; פארנוואס זאלסטו קוקן אויף פּרעמדע, פארנוואס זאלסטו זיך שרייבן מיט פּרעמדע, וואס איז מיט דיר געשען?!

דער אייבערשטער זאל העלפן זאלסט האבן הצלחה אין אלע ענינים.

...



די קינדער זאלן לעבן מיט אמונה, מיט'ן רבי'ן, מיט גוטע

מידות

בעזרת ה' יתברך - יום ד' פרשת שמני, כ"ד אדר ב', שנת תשפ"ד לפרט קטן

לכבוד ... גרו יאיר, קרית ברסלב

איך האב ערהאלטן דיין בריוו.

איך האב דיך אויפגענומען אין חדר אויפצולעבן די קינדער און העלפן דעם מנהל מיט די מלמדים, נישט צו זיצן ביים קאמפיוטער און פארברענען די טעג און די נעכט, מיר ארט נישט אז די קינדער וועלן נישט האבן די שיינע פארגעשריטענע צעטלעך, מיר אינטערעסירט נאר די איין זאך, די קינדער זאלן לעבן מיט אמונה, לעבן מיטן רבי'ן, לעבן מיט גוטע מידות; איך דארף נישט קיין סגן מנהל פאר צעטלעך, יעדער מלמד קען זיך מאכן זיינע צעטלעך האנט געשריבן וכו'.

איך בעט דיר זייער, שימל נישט אפ אין אפיס; דער קאמפיוטער קען אזוי פארדרייען דעם מענטש, אים אזוי פארנארן, אז מען מיינט מען טוט אויף און מען פארברענט די טעג און יארן; רעד אדורך מיטן מנהל וואס דו האסט צו טון.

דער אייבערשטער זאל העלפן זאלסט האבן הצלחה אין אלע ענינים.

...



די קינדער זאלן נישט אויסוואקסן צעקלאפט און דערנידערט

בעזרת ה' יתברך - יום ד' פרשת שמני, כ"ד אדר ב', שנת תשפ"ד לפרט קטן

לכבוד ... גרו יאיר, קרית ברסלב

געב איבער פאר דיין ווייב אז איך באקום זייער גוטע גריסן אויף איר; די מנהלת זאגט, זי האט א ווייכע הארץ פאר די תלמידות, בפרט פאר די קינדער וואס ווערן באזייטיגט; זי געבט זייער אכטונג אויף זיי, איר הארץ איז מיט זיי.

געב איבער אין שטוב אז איך האב זייער הנאה צו הערן די זאך אז זי

זארגט זיך פאר די קינדער; פאר די קינדער וואס פאלן ארויס ביי די שפילערייען, פאר די קינדער וואס בלייבן אינדרויסן ביי די שמועסן וכו'; ווייל דאס איז די וויכטיגסטע זאך פון א מלמד און טיטשער, אכטונג געבן אויף די קינדער, זיי זאלן אויסוואקסן געזונט בנפש, זיי זאלן נישט אויסוואקסן צעקלאפט און דערנידערט.

ווען דו גייסט צו דיין שווער און שוויגער זאלסטו זיך שטענדיג באדאנקען, און אויף זאלסטו ארויסטראגן די מיסט און זען אויב דו קענסט העלפן; עס איז אזוי שיין ווען די חתונה געהאטע קינדער קומען צו די עלטערן העלפן, נישט נאר צו עסן און צו זיך אנלייגן.

דער אייבערשטער זאל העלפן זאלסטו האבן הצלחה אין אלע ענינים.

...



א צייטליכער מלמד איז אין קלאס צען מינוט פריער

בעזרת ה' יתברך - יום ד' פרשת שמיני, כ"ד אדר ב', שנת תשפ"ד לפרט קטן

לקבוד ... נרו יאיר, מלמד בתלמוד תורה היכל הקודש קרית ברסלב

אדער נעמסטו אן דיין ארבעט ערנסט; ערנסט מיינט זיין צייטליך - קענסטו בלייבן א מלמד ביי מיר אין מוסד, אז נישט - זאלסטו זיך היינט אפזאגן.

נישטא קיין מחילה, נישטא קיין תשובה - פארן קומען טאג איין טאג אויס שפעט; דער גאנצער טאג איז מיטן פטום אראפ, דער גאנצער טאג איז יענע טאג ווען מען הויבט אן שפעט.

שרייב מיר וואס דיין פלאן איז, אויב דו ווילסט ממשיך זיין מיט די ארבעט און זיין צייטליך, צייטליך מיינט צען מינוט איידער מען דארף אנהויבן מיט די מלמדות; איך קען דאס נישט טון צו די קינדער.

...



גבאים דארפן ארבעטן אינאיינעם, אן קיין אייגענע חשבונות

בעזרת ה' יתברך - יום ד' פרשת שמיני, כ"ד אדר ב', שנת תשפ"ד לפרט קטן  
 לכבוד ... גרו זאיר, גבאי בית המדרש היכל הקודש  
 איף האב ערהאלטן דיין בריוו.

וואס זאל איך דיר זאגן, עס טוט מיר וויי צו הערן אז צווישן די גבאים  
 איז דא חשבונות מיט אייגענע אינטערעס, ענק האבן קוים מנן, קארגע צען  
 מענטשן, און אזויפיל חשבונות איינער מיטן צווייטן.

א שאד, א שאד אז ענק זענען פארהאסט, א שאד, א שאד אז ענק זוכן  
 נישט תכלית, מען איז פארוועקסן מי בראש ווער איז גערעכט; פֿרעגסט מיר  
 ווער איז גערעכט? איך האלט אלע גבאים זענען גערעכט, דו ביסט גערעכט  
 פארן אראפרייסן די צעטל היות מען האט נישט געפרעגט וכו', און די  
 אנדערע גבאים זענען גערעכט פארן אויפהענגען א צעטל צו מוטיגן די  
 קינדער צו ענטפערן אמן יהא שמיה רבא, און די קינדער זענען אויך גערעכט  
 פארן זיך חוצפה'נען, ווייל דאס איז די תוצאה פון מחלקת; ווען קינדער  
 זעען מחלקת ווערן זיי זייער צעווילדענוועט און זיי פארלירן זייער דרך ארץ,  
 זייער יראת שמים.

וואס איז די פראגע, אויב דו ביסט גערעכט אדער וואס איז ריכטיג?  
 גערעכט ביסטו סיי ווי, אזוי ווי דער רבי האט געזאגט פאר רבי אהרן דער  
 ברסלב'ער רב, ווען ער איז געקומען דערציילן אז ער האט געגעבן א פאטש,  
 און ער האט מסביר געווען דעם רבי'ן פארוואס ער איז גערעכט, האט אים  
 דער רבי געזאגט: "און גערעכט זאלסטו אויך נישט זיין? אונדאי ביסטו  
 גערעכט, אבער מיט דעם אלעם וואלסטו נישט געדארפט געבן דעם  
 פאטש".

די פראגע איז אויב דו ווילסט וויסן וואס איז ריכטיג? ריכטיג איז - זיך  
 אדורך שמועסן איידער מען טוט עפעס, און דאס מאכן אינאיינעם, און אויב  
 מען האט קאכעדיגע בלוט איז ריכטיג צו גיין אין פעלד שרייען: "טאטע  
 ראטעווע מיר, טאטע וואס וועט זיין מיט מיר? טאטע נאך אביסל לייגט מען  
 מיר אין דער ערד און וואס וועל איך האבן פון פירן און פון זיין בראש?"



טאטע ראטעווע מיך, עס קאכט אין מיר בלוט פון נצחון, פון שררה, פון קנאה וכו' וכו'"; דאס איז ריכטיג.

איך וועל דיר זאגן דעם אמת, איך האב שוין א לאנגע צייט געשפירט אז ביי ענק איז דא חשבונות צווישן די גבאים, און דאס טוט מיר וויי, ווייל איך האב צוגעזאגט פאר מוהרא"ש זיך געזעגענען ביי די הסתלקות אז איך וועל נישט האבן צוטון מיט מחלקת, עס שטייט מיר פאר די אויגן די ווערטער וואס מוהרא"ש האט געשריבן אינעם טאג פון זיין הסתלקות: "איר זאלט זיך זייער היטן אז עס זאל נישט זיין קיין מחלוקת צווישן אייך, עס גייט מיר אין לעבן אז מיינע תלמידים זאלן זיך האלטן צוזאמען מיט שלום און ליבשאפט".

דו וויסט און דו געדענקסט פון זאך צוריק, אז עס איז געווען א גבאי ביי אונז אין שטיבל אין וויליאמסבורג וואס האט גערעדט אין שול קעגן מיר, קעגן די ישיבה; איך בין געזיצן און געשוויגן, איך האב געווארנט די בחורים אויב איינער וועט עפעס טון, איך האב גארנישט געזאגט פאר מוהרא"ש, אלעס נאר נישט צו האבן מיט מחלקת; פארשטיי איך נישט פארנוואס ביי ענק קען נישט זיין שלום און אהבה.

איך דארף מקצר זיין.

דער אייבערשטער זאל העלפן זאלסט האבן הצלחה אין אלע ענינים.

...



דערביטערט צום טויט, פון ווארטן אויף א שידוך

בעזרת ה' יתברך - יום ד' פרשת שמני, כ"ד אדר ב', שנת תשפ"ד לפרט קטן

לכבוד מיין טייערער ליבער ... נרו זאיר

איך האף דו שטארקסט זיך, דו גייסט יעדן טאג דאווענען דריי תפלות און דו לערנסט שיעורים אין משניות און גמרא. איך ווייס דו האסט נישט קיין לעבן פון ווארטן אזוי לאנג אויף א שידוך, דו ביסט דערביטערט ביז צום טויט, מוהרא"ש זכרנו לברכה זאגט: "קיינער פארשטייט נישט קיין

בחור, קיינער ווייסט נישט די צער וואס א בחור גייט אדורך; א בחור וויל זיין ערליך, ריין און הייליג, אבער עס גייט אים נישט, ער האלט אין איין אראפפאלן אין די עבירה פון פגם הברית, הוצאת זרע לבטלה רחמנא לצלן.

דאך בעט איה דיר זייער זאלסט ארויסטרייבן די עקלדיגע מחשבות אז דער אייבערשטער איז ברוגז אויף דיר; עס איז נישט אמת, דער אייבערשטער איז נישט ברוגז אויף דיר, דער אייבערשטער ווארט זאלסט זיך קומען אויסוויינען צו אים און תשובה טון.

פאלג א צדיק, פאלג מוהרא"ש; נעם א משניות, לערן איין פרק נאכן צווייטן. אין אנהויב וועסטו נישט פארשטיין וואס דו לערנסט, וויל פון אזויפיל מאל זינדיגן אין די עקלדיגע עבירה פון פגם הברית - פארלירט מען דעם מח, אזוי ווי דער זוהר הקדוש זאגט (עיני פרשת משפטים, קי): "סלוקא דיסודא עד אבא ואמא", אז מען איז פוגם בברית - מען איז פוגם ביסוד, גייט דער פגם ביזן מח; מען פארלירט דעם כח פון זיך קענען קאנצעטרירן וכו'; אבער אז מען לערנט אויפן סדר דרך הלימוד פון רבי'ן (פמבאר בשיחות הר"ן, סימן עו), אז אפילו מען פארשטייט נישט וואס מען לערנט - זאל מען ווייטער זאגן די ווערטער פון די הייליגע תורה; דורכדעם איז מען זוכה אז מען הערט אויף צו טון עבירות און מען רייסט זיך ארויס פון די קליפות. דער אייבערשטער זאל העלפן זאלסט האבן הצלחה אין אלע ענינים.

...



געענדיגט מיט טשעפען און וויי טון, וועסטו האבן גרויס שפע

בעזרת ה' יתברך - יום ה' פרשת שמני, כ"ה אדר ב', שנת תשפ"ד לפרט קטן  
 לכבוד ... נרו יאיר

זארג נישט, וועסטו האבן אויף פסח; דו זיי מכבד דיין ווייב, רעד צו איר שייך, טשעפע איר נישט - וועסטו האבן גרויס שפע. איה זאג דיר צו, אויב דו טוישסט די וועג ווי דו רעדסט אין שטוב, דו הויבסט אן רעדן מיט דרך

אַרְץ און מיט כְּבוֹד, גַּעֲנֵנְדִיגְט מיט טְשֶׁעפֿען, מיט וויי טון - וועסטו האָבן גרויס שפּע.

א איד איז געקומען צום הייליגן רבי נתן וויינען אז ער האט נישט קיין געלט אויף פֿסח, האט אים רבי נתן געזאגט: "זארג נישט, אויף פֿסח וועט זיין, זארג זיך פארן פֿסח אליין"; אויף קדושה פון פֿסח, זוכה זיין ארויס צו גיין פון מצרים, ארויס צו גיין פון די טומאה. גיי שריי צום אייבערשטן: "הייליגער באשעפער העלף מיר איך זאל זוכה זיין צו די קדושה פון יום טוב פֿסח, צו 'פה סח', רעדן צו דיר, איך זאל האבן א שטארקע אמונה, וויסן אז נאר דו קענסט מיר העלפן, העלף מיר באשעפער איך זאל האבן ריינע אויגן, א ריינע מוח און א ריינע הארץ, העלף מיר איך זאל קענען אויסרייניגן מיינע אברים פונעם יצר הרע".

קויף פאר דיין ווייב א שיינע מתנה פאר יום טוב, א צירונג מיט גייע קליידער, רוים ארויס די קמצינות, דאס איז חמץ גמור.  
דער אייבערשטער זאל העלפן זאלקסט האבן הצלחה אין אלע ענינים.

...



### חודש הגאולה, יעדער ווערט אויסגעלייזט פון זיינע פּריוואטע גלותן

בעזרת ה' יתברך - ערב שבת קודש פרשת שמני, שבת החודש, מברכים ניסן, כ"ו אדר ב', שנת תשפ"ד לפרט קטן  
לכבוד מיינע טייערע חברים פון ארץ ישראל, ה' עליהם יחי  
די וואך איז שבת החודש, שבת מברכים ניסן, מען גייט אריין אין די חודש הגאולה; יעדער איד קען זוכה זיין צו ווערן אויסגעלייזט פון זיינע פּריוואטע גלותן וואס ער ליידט.

מען זאגט אין די יוצרות 'החודש אשר ישועות בו מקיפות', טייטש מוהרא"ש, מען קען זיך אויסבארגן ישועות; וואס פאר א ישועות איז דאס בעסטע זיך אויס צו בארגן? שמחה, מען קען שוין זיין פרייליך מיטן חשבון

אז באלד קומט גוטע טעג און דעמאלט וועט מען דאך זיין פרייליך, בארגט מען אויס שמחה פון שפעטער... אזוי ווי מוהרא"ש האט דערציילט, עס איז געווען א ברסלב'ער חסיד מיטן נאמען רבי אהרן קיבליתשער זכרוננו לברכה, ער איז געווען זייער א פרייליכער איד און איז שטענדיג ארומגעגאנגען מיט א שמייכל אפילו ער איז געווען אן עני ואביון, אזוי ווייט אז עס איז ממש נישט געווען וואס אריין צו נעמען אין מויל ביי אים אין שטוב. זיין ווייב פלעגט אים פסדר פּרעגן: "אהרן, פארנוואס ביסטו פרייליך, מיר האבן דאך גארנישט?!" פלעגט ער איר שטענדיג ענטפערן: "דו גלייבסט דאך אז עס וועט נאך זיין גוט אמאל, נו, איך בארג אויס שמחה פון דעמאלט אויף יעצט; יעצט האבן מיר טאקע גארנישט, אבער עס וועט נאך גוט זיין, און דעמאלט וועלן מיר האבן מיט וואס זיך צו פרייען, דערפאר בארג איך שוין אויס אביסל פון די שמחה פון דעמאלט, אויף צו זיין יעצט פרייליך".

מיינע טייערע ברידער פון ארץ ישראל תלמידי היכל הקודש, זייט מיר מוחל אז איך בין נישט געווען דעם ווינטער אין ארץ ישראל. איך האב געהאט אין פלאן צו זיין, איך האב אבער נישט געהאט במשך דעם ווינטער מיין פאספארט, נאר יעצט האב איך דאס באקומען, און יעצט איז שווער איבער צו לאזן די שטוב צוליב די חכנות פון פסח, זייט נישט ברוגז, איך האף מיטן אייבערשטנס הילף צו זיין אין ארץ ישראל בערך צוויי וואכן נאך פסח און זיך קענען אינאיינעם מחזק זיין; בעיקר וויל איך זיין מיט די תלמידי הישיבה, די טייערע בחורים, און אויף מיט די קינדער; ווייל דאס איז ביי מיר דאס וויכטיגסטע.

יעצט איז מען זייער פארנומען מיט חכנות פאר פסח, וויל איך ענק בעטן ענק זאלן אריינברענגען דעם יום טוב פסח מיט שמחה, אויף דעם זאל מען זיך פארלייגן מער פון אלעם. דער רבי זאגט (שיחות הר"ן, סימן רלה) הלואי זאלן מיר זוכה זיין צו מקנים זיין אלעס וואס דער אייבערשטער זאגט אין די תורה בפשיטות, ווייל דער עיקר אידישקייט איז תמימות ופשיטות, מען זאל זיך פרייען מיט די תורה ומצות און נישט זוכן די חומרות, און אפילו לגבי חומרות אום פסח - האט דער רבי נישט געהאלטן אז מען זאל מקפיד זיין

מיט חומרות וואס ברענגט מ'ה שחורה; דער רבי האט דערציילט, ווען ער איז געווען יונג און ער האט נאכנישט געוואוסט דאס שעדליכקייט פון חומרות וכו' איז ער אויף אריינגעפאלן אין דעם. ווען עס איז געקומען דער יום טוב פסח האט ער נישט געוואוסט וואס צו טון, יעדעס מאל איז אים אריינגעקומען נאך און נאך חומרות, ביז איין מאל האט ער געטראכט צו זיך: 'וואס טוט מען צו האבן ריינע וואסער אויף פסח, ווי אזוי קען איך אכטונג געבן צו האבן ריינע וואסער אויף פסח אן קיין חשש חמץ?' דעמאלט איז געווען די סדר אז מען פלעגט אנשעפן וואסער פאר גאנץ פסח, אבער דער רבי האט געטראכט אז דאס איז נישט אזוי אויסגעהאלטן ווייל מען קען נישט אפהיטן די וואסער פאר דעם גאנצן יום טוב אז עס זאל נישט צוקומען צו דעם קיין משהו חמץ, ביז דער רבי האט געטראכט אז דאס בעסטע וואסער וואלט ווען געווען "קנואל וואסער", ווייל א קנואל האלט דאך אין איין קוועלן פרישע וואסער פסח אן קיין שום חשש חמץ. אבער דאךט וואו דער רבי האט געוואוינט איז נישט געווען קיין קנואל וואסער, האט ער געטראכט אוועק צו פארן מיט די משפחה אויף יום טוב צו א פלאץ וואו עס איז דא א קנואל, אזוי שטארק זענען געווען זיינע חומרות אויף פסח; האט דער רבי אויסגעפירט: "אבער ברוך השם אז היינט דאך איך נישט קיין חומרות, היינט ווייס איך אז דער אייבערשטער האט געגעבן די תורה פאר מענטשן און נישט פאר מלאכים, היינט פריי איך זיך מיט די מצות אליינס".

איך בעט ענק נאכאמאל, געבט אכטונג אין די ערב יום טוב טעג צו געבן גוטע ווערטער אין שטוב. די פרויען ארבעטן שווער ארויסצוטראגן די חמץ און אריינברענגען דעם פסח, זיי לייגן אריין אזויפיל כחות אין די מצוה, דאך מען זיי מחזק זיין, און חס ושלום נישט וויי טון. חכמינו זכרונם לברכה זאגן (בבא מציעא נט.): "לעולם יהא אדם זהיר באונאת אשתו", מען דאך אכטונג געבן נישט וויי טון די ווייב, "שדמעתה מצויה", ווייל די נאטור ביי פרויען איז אז זיי זענען זייער געפיליש, זיי וויינען שנעלער; זאלט איר אכטונג געבן נישט וויי צו טון די ווייב.

מיינע ליבע ברידער, מען מוז רעדן מיט דרף ארץ, מען מוז רעדן ווייף  
און איידל, מען טאר נישט שרייען און שאפן; אז מען שרייט אויף די ווייב  
איז מען א שגץ; זייט נישט ביז וואס איף זאג אייף, מען קען גיין מיט א  
ירושל'מ'ער קאפטן און א ווייסקע קאפעלע; אז מען טשעפעט די ווייב - איז  
מען א באנדיט, אז מען טשעפעט די ווייב - קען מען נישט זיין אין היכל  
הקודש, מען מוז זיך פירן מיט דרף ארץ און יראת שמים.

גייט הפצה, יעצט בין הזמנים איז א גרויס רחמנות אויף בחורים און  
אינגעלייט, מען דארף גיין פארשפרייטן דעם רבינו'ס ספרים, די קונטרסים  
פון מוהרא"ש.

א פרייליכן שבת!

...

